

2019 - இதழ் 03

இலவசம்

பங்குனி - 2019

உள்ளான்

மனிதன்

மென்பிரதி

**GRACE TABERNACLE
A P O S T O L I C C H U R C H**

gtachurch.ca

உள்ளான மனிதன்

மாதாந்து சஞ்சிகை - இலவசம்

2019 - இதழ் 03

இயேசு சொன்னார்:

வருத்தப்பட்டுப் பாரங்குமக்கிறவர்களே! நீங்கள்
எல்லாரும் என்னிடத்தில் வாருங்கள்; நான்
உங்களுக்கு இளைப்பாறுதல் தருவேன்.

கிறேஸ் [ற்]ரபனக்கல்
வெளியீடு

SCARBOROUGH, ONTARIO, CANADA ☎ 416.613.2909

(f)பின்ச் / மிட்லாண்ட் சந்திப்புக்கு அருகில்

நீங்கள் தற்போது கிறிஸ்தவ ஆவிக்குரிய ஐக்கியமொன்றிலே
இணைந்திருந்தால், அங்கே கருத்தோடு தேவனை சேவித்து,
உங்கள் அழைப்பையும் தெரிந்து கொள்ளுதலையும் உறுதிப்படுத்தி,
இயேசு கிறிஸ்துவுக்குள், உங்களைக் குறித்ததான்
பிதாவின் சித்தத்தை நிறைவேற்றுங்கள்.

இந்த இதழில்...

2019 - இதழ் 03

4 வளமாக்கும் தேவன்

பாவ வாழ்வானது தேவனுக்கும் மனிதருக்கும் இடையே பிரிவினையை உண்டாக்கியது. இது மனிதர்கள் தேவனை அறிய முடியாதபடி ஓர் உறுதியான தடைச் சுவராக எழுந்தது.

6 முன்னேற்ற அறிக்கை

பிதாவாகிய தேவன் தாமே, தம்முடைய பரிசுத்தத்துக்கு நாம் பங்குள்ளவர்களாகும்பொருட்டு நம்முடைய பிரயோஜனத்துக்காகவே நம்மைச் கண்டித்து, தன்னிட்டு சீர்திருத்துகின்றார்.

10 பிரசங்கக் குறிப்புகள்

குடும்ப வாழ்க்கையிலே சவால்கள் எதிர்நோக்கி வரும்போது, சில பேச்சுவார்த்தைகளால், ஒருவரை ஒருவர் நோகடித்து, தாங்கள் கட்டி வந்த நல்ல வாழ்க்கையை உடைத்து விடுகின்றார்கள்.

12 புதிய நாளூக்குள்...

கர்த்தருடைய வேதத்தில் பிரியமாயிருந்து இரவும் பகலும் அவருடைய வேதத்தில் தியானமாயிருக்கிற மனுவன் பாக்கியவான்.

கிறேஸ் [ற்]ரபனக்கல்

210 Silver Star Blvd., Unit #807
Scarborough, ON M1V 5J9 Canada

 416.613.2909

info@gtachurch.ca

புதிய நாளுக்குள்...

அனுதின தியானக் குறிப்புக்கள்

தலைப்பு அகராதி 12^{ம்} பக்கத்திலிருந்து...

மனக்குழப்பமான, சோர்வான நேரங்களில்

... பங்குணி 1, 5, 6, 8, 12, 14, 15, 16, 19, 21, 22, 31

போராட்டங்களில், பிசாசின் தந்திரங்களில் வெற்றி

... பங்குணி 1, 6, 12, 13, 16, 22, 26, 29, 31

பாவத்திலிருந்து விடுதலையடையும் வழி உண்டு

... பங்குணி 11, 31

முக்கிய தீர்மானங்களை எடுக்கும் முன்

... பங்குணி 2, 8, 14, 15, 18, 19, 24, 26, 27, 28

ஜூபத்தின் மேன்மை

... பங்குணி 2

தெய்வீக ஆசீர்வாதங்கள்

... பங்குணி 3, 5, 14, 15, 18, 21, 22, 23, 25

மன நிறைவுடன் தேவனைத் துதியுங்கள்

... பங்குணி 6, 10, 11, 27

தேவனுக்கு பிரியமான வாழ்க்கை

... பங்குணி 4, 7, 8, 10, 11, 13, 15, 17, 18, 20, 23, 25, 26, 28

சமாதானமும் அமரிக்கையுமான வாழ்க்கை உண்டு

... பங்குணி 11, 17, 21, 22, 25, 27, 28

பொறுமையோடு காத்திருங்கள்

... பங்குணி 2, 3, 5, 6, 13, 16, 19, 25, 27, 28, 31

தேவ நீதி வெளிப்படும்

... பங்குணி 2, 5, 16, 19, 22

தில்விய சுபாவங்கள் வெளிப்பட்டும்

... பங்குணி 4, 7, 14, 17, 18, 20, 23, 24, 26, 29, 30

வாழ்வு தரும் திருவசனம், ஜக்கியத்தின் மேன்மை

... பங்குணி 2, 8, 9, 20

மேட்டிமை, வன்மம், பகை தலைதூக்கும் போது...

... பங்குணி 14, 20, 29, 30

வளமாக்கும் தேவன்

போதகர் ரஞ்சிற் கொன்ஸ்ரன்றென்

ஆதியிலே தேவன் வானத்தையும் பூமியையும் சிருஷ்டித்தார். பூமியானது ஒழுங்கின்மையும் வெறுமையுமாய் இருந்தது. ஆழத்தின்மேல் இருள் இருந்தது. தேவன் அதை வளமுள்ளதாக்கினார். இப்பூமியையும் செழிப்பு ஸ்ளதாய் மாற்றினார். தேவன் தாம் உண்டாக்கியவை எல்லாவற்றையும் பார்த்தார், அது மிகவும் நன்றாயிருந்தது.

தேவனாகிய கர்த்தர், மனுஷன் தனிமையாயிருப்பது நல்லதல்ல, ஏற்ற துணையை அவனுக்கு உண்டாக்குவேன் என்று சொல்லி, மனுவினைய உருவாக்கி, அவளை அவனிடத்தில் கொண்டுவந்தார்.

அவனும், இவள் என் எலும்பில் எலும்பும், என் மாம்சத்தில் மாம்சமுமாய் இருக்கிறாள். இவள் மனுஷனில் இருந்து எடுக்கப்பட்டபடியினால் மனுவி என்னப்படுவாள் என்றான். தேவன் குடும்பத்தை உண்டுபண்ணி அவர்கள் இசைந்திருக்கத்தக்கதாக, குடும்பத்தை வளமாக்கினார்.

தேவன் கொடுத்த வளமான வாழ்வின் வளத்தைக் கெடுத்து தீமை பெரு கும்படி மனிதர்கள் கேடான வழிகளை தமக்கு உண்டுபண்ணிக் கொண்டார்கள். பாவ வாழ்வானது தேவனுக்கும் மனிதருக்கும் இடையே பிரிவி என்னைய உண்டாக்கியது. இப் பாவம் மனிதர்கள் தேவனை அறிய முடியாதபடி, தேவனுக்கும் மனிதர்களுக்குமிடையில் ஒர் உறுதியான தடைச் சுவராக எழுந்தது.

மனிதர்கள் தேவனைப்பற்றிய அறிவின்றி, தேவ பயமற்றவர்களாய் பொல் லாப்பு செய்து வாழப் பழகிக்கொண்டார்கள். எல்லோரும் வழி விலகி ஏகமாய் கெட்டுப்போனார்கள். நன்மை செய்கிறவன் ஒருவனுமில்லை. தேவனைத் தேடுகிற உணர்வுள்ளவன் ஒருவனுமில்லை. என்று பரிசுத்த வெதாகமத்திலே சொல்லப்பட்டுள்ளபடியே மனிதர்கள் தேவன் உண்டுபண்ணிக் கொடுத்த வளத்தை தமது வாழ்வில் கெடுத்துக் கொண்டார்கள்.

ஆயினும், மனித வாழ்வை வளப்படுத்தும்படி தேவன் மனிதரில் அன்பு கூர்ந்தார். மனிதரைக் குறித்த தமது அனாதியாயிருந்த அன்பின் நோக்க த்தை நிறைவேற்றும்படி தமது ஒரே பேரான குமாரன் இயேசுவை இப்பு மிக்கு அனுப்பினார்.

வனாந்தரம் வயல்வெளியாய் மாறும். வெட்டாந்தரை ஏதேன் போலாகும். வயல்வெளி மாறாத இன்பம் காணும் என்று முன்னுரைக்கப்பட்டபடியே

வறண்டு போன வாழ்வை வளமாய் மாற்ற இயேசு இப்புமிக்கு வந்தார். அவரால் மனுக்குலத்திற்கு இரட்சிப்பு கிடைத்தது.

உலகில் மனிதர்கள் நோக்கும் ஜகவரியமானது வளமான குடும்ப வாழ்வை உண்டுபண்ணுவதில்லை. சண்டையோடுகூடிய வீடுநிறைந்த கொழுமையான பதார்த்தங்களைப் பார்க்கிலும் அமரிக்கையோடே சாப்பிடும் வெறும் துணிக்கையே நலம் என்று நீதி மொழிகளிலே வாசிக்கின்றோம்.

தேவபக்தியானது இவ்வலக ஜீவியத்திற்கும், இனிவரும் பரலோக ஜீவியத்திற்கும் பிரயோஜனமானது.

பிரயோஜனமாயிருக்கிறதை உனக்குப் போதித்து, நீ நடக்கவேண்டிய வழி யிலே உன்னை நடத்துகிற உன் தேவனாகிய கர்த்தர் நானே. ஆ, என் கற் பனைகளைக் கவனித்தாயானால் நலமாயிருக்கும், அப்பொழுது உன் சமாதானம் நதியைப்போலும், உன் நீதி சமுத்திரத்தின் அலைகளைப்போலும் இருக்கும் என்று ஏசாயா என்னும் தீர்க்கதறிகி மூலமாய் தமது ஜனத்திற்கு ஆலோசனை சொன்ன தேவன் மாறாதவர்.

மனித வாழ்வும், குடும்பமும் இப்புமியில் தேவனால் ஆசீர்வதிக்கப்பட்டவைகள். அவை வளமுள்ளதாயிருப்பதே தேவனின் சித்தம். கோண லானவைகளை நேராக்கும் தேவன், மடங்கடிக்கப்பட்டவர்களைத் தூக்கி விடுகின்றார். தாழ்மையுள்ளவர்களை உயர்த்துகின்றார். விதவைகளும் திக்கற்ற பிள்ளைகளும் படும் உபத்திரவத்தில் அவர்களுக்கு நீதி செய்கிறவராயுள்ளார். அவரைத் தேடும் யாவருக்கும் அவர் சமீபமாயுள்ளார்.

பிரியமான சகோதரனே சகோதரியே,

தேவன் நன்மை செய்ய அறிந்திருக்கின்றார். அவர் நமது உருவும் இன்ன தென்று அறிந்திருக்கின்றார். மனதிரங்கும் தேவன், தம்மிடத்தில் வருகின்றவர்களை புறம்பே தள்ளுவதில்லை. உலகத்தால் தரக்கூடாத மேலான சமாதானத்தை தரும் தேவன் உனது வாழ்வை தமது நன்மையினால் நிர்ப்பி வளப்படுத்துகின்றவராயுள்ளார். உன் காலைத் தள்ளாடவோட் டார். உன்னைக் காக்கிறவர் உறங்கார். கர்த்தர் உன்னை எல்லாத் தீங்குக்கும் விலக்கிக் காப்பார். அவர் உன் ஆத்துமாவைக் காப்பார். அவரே இரட்சிக்கிறவர்.

எம்மோடு கூட ஜெபிக்க விரும்பினால் ஞயிறு காலை 10:00 மனிக்கு தேவ ஆராதனையில் கலந்து கொள்ளும்படி உங்களை அழைக்கின்றோம்.

கிருபையின் கூடார அப்போஸ்தல சபை

ரொரன்ரோ, கனடா 416.613.2909

முன்னேற்ற அறிக்கை

முதலாம் தவணைக்குரிய பரீட்சைகள் முடிவடைந்த நிலையில் விடுமுறை நாட்கள் தொடங்குவதற்கு முன்பதாக, மாணவர்களின் முன்னேற்ற அறிக்கை அட்டை வழங்கப்பட்டது. தங்களுடைய மகனின் முதலாம் தவணைக்குரிய முன்னேற்ற அறிக்கையை பார்த்த பெற்றோர், கணித பாடத்திலே அவனுடைய புள்ளிகளை கண்டு மிகவும் அதிர்ச்சி அடைந்தார்கள். முக்கியமான பாடத்திலே, இவ்வளவு குறைவான புள்ளிகளை எடுத்திருக்கின்றானே என துக்கமடைந்தார்கள். விடுமுறை ஆரம்பிக்கும் முன், அவசரவசரமாக பாடசாலைக்கு சென்று வகுப்பாசிரியரை சந்தித்தார்கள். தங்கள் மகனுடைய பின்னடைவின் காரணம் என்ன என்று கேட்டார்கள்? ஏன் இதை தங்களுக்கு முன்கூட்டியே அறியத்தாவில்லை என்று கேட்டார்கள். அவனுடைய நிலையை அறிந்த பின். பின்பு தங்கள் மகனோடு பேசினார்கள். பாடங்கள் புரியவில்லையா? ஆசிரியர் கொடுத்த வேலைகளை சரியாக செய்தாயா? உனக்கு பாடங்கள் விளங்கவில்லை என்றால், அதை நீ ஏன் எங்களுக்கு முன்கூட்டியே கூறவில்லை என்று கடிந்து கொண்டார்கள்.

ஏன் அந்தப் பெற்றோர் அவ்வளவாக பதைப்பதைத்தார்கள்? ஏன் கொஞ்சக் காலம் தாமதித்தால் என்ன? விடுமுறை நாட்கள் முடிந்ததும் இந்த விடயத்தைப் பார்ப்போம் என்று விட்டு வைத்தால் என்ன? ஏனெனில், தங்கள் பிள்ளைகளின் எதிர்காலம் எந்த விதத்திலும் பாதிப்படையக் கூடாது. வாழ்வின் செழிப்பை கெடுக்கும் எந்த ஒரு பிரச்சனையையும் முளையிலே கிள்ளி விட வேண்டும் என்று மிகவும் கரிசனையுள்ளவர்களாக செயற்படுகின்றார்கள். தங்களுக்கு இருக்கும் பெலத்தின்படியும், வசதியின் அளவுக்குத் தக்கதாகவும், பெற்றோர் தங்கள் பிள்ளைகளின் முன்னேற்றத்தைக் குறித்து மிகவும் கவனமுள்ளவர்களாக இருக்கின்றார்கள். குறிப்பிட்ட ஆண்டுகளுடன் முடிந்து போகும் இவ்வுலக வாழ்க்கையின் செழிப்பை குறித்து, மனிதர்கள் தங்கள் முழுபெலத்தோடும் கிரியை செய்ய ஆயத்தமாக இருக்கின்றார்கள். காரியம் அப்படியாக இருக்கும் போது, முழிவில்லா வாழ்வை நோக்கி யாத்திரை செய்து கொண்டிருக்கும் எங்கள் ஆவிக்குரிய வாழ்வைக் குறித்து நாங்கள் அதிக கவனமுள்ளவர்களாக இருக்க வேண்டும்.

பழைய ஏற்பாட்டின் நாட்களிலே, மோசே என்னும் மனிதன் வழியாக, எகிப்தின் அடிமைத்தன வாழ்விலிருந்த ஜனங்களுக்கு விடுதலை கொடுத்து, வாக்களிக்கப்பட்ட கானான் தேசத்திற்கு, வனாந்திரத்தின் வழியாக தேவன் நடத்திச் சென்றார். இந்த சமபவமானது, எங்கள் ஆவிக்குரிய வாழ்க்கைக்கு ஒப்பனையாக இருக்கின்றது என்பதை நாங்கள் அறிந்திருக்கின்றோம்.

எகிப்தின் அடிமைத்தனம் - எங்கள் பழைய பாவ வாழ்க்கை
மோசே வழியாக விடுதலை - இயேசு கிறிஸ்து வழியாக பாவத்திலிருந்து மீட்பு வனாந்திரம் வழியாக யாத்திரை - இந்த உலக வாழ்க்கை வாக்களிக்கப்பட்ட கானான் தேசம் - பரலோகமாகிய பரம கானான்

அந்த வனாந்திர யாத்திரையிலே, தேவனாகிய கர்த்தர் தாமே, தம்முடைய ஜனங்களோடு மோசே வழியாக பேசினார். அதிசயமாக வழிநடசபை கூடிவருதலை விட்டுவிடாதிருங்கள்

த்தினார், போலீதித்தார், பாதுகாத்தார், தேவைகளை சந்தித்தார், ஆரா தனை முறைகளை கற்றுக் கொடுத்தார். அவர்கள் தவறும் போது, தவறுகளை கூட்டிக் காட்டினார் (முன்னேற்ற அறிக்கை), அதுமட்டுமல்ல, தவறுகளிலிருந்து எப்படி மனந்திரும்ப வேண்டும் என்று சொல்லி கொடுத்து, மனந்திரும்புகின்றவர்களுக்கு உதவி செய்ய ஆயத்தமாக இருந்தார். ஆனாலும் கர்த்தர் 40 வருடங்களாக கொடுத்து வந்த முன்னேற்ற அறிக்கையை, அவர்களில் பலர் அசட்டை செய்தார்கள். 40 வருடங்களாக தேவனுடைய அதிசயமான கிரியைகளைக் கண்டும், தங்கள் சோதனை நேரங்களிலே வெற்றி பெறுவதற்குரிய வழிமுறைகளைக் கைகொள்ளாமல், தேவனைச் சோதித்து, பர்ட்டைசைபார்த்தார்கள். ஆதலால், தேவன் அந்தச் சந்ததியை வெறுத்து, அவர்கள் எப்பொழுதும் வழுவிப்போகிற இருதயமுள்ளவர்களாகி, ஜீவனுள்ள தேவனைவிட்டு விலகுவதற்கேதுவான அவிசுவாசமுள்ள பொல்லாத இருதயமாக தங்கள் இருதயத்தை மாற்றிக் கொண்டார்கள். அதன் முடிவு என்ன? இனி ஒரு முன்னேற்ற அறிக்கையும் இல்லை! இறுதியான முடிவு! நியாத்தீர்ப்பு!

முன் கூறப்பட்டதின்படி, பாடசாலை தவணைப்பர்ட்டைசயில் தவறிப்போன தங்களுடைய பிள்ளையை முன்னேற்றும்படியாக, பெற்றோர்தாமே, விடுமுறைநாட்களுக்கென்று ஆயத்தப்படுத்திய சில உல்லாச பயணங்களை இருத்து செய்தார்கள். கண்ணி சார்ந்த விளையாட்டுக் கருவிகளை மகனிடம் இருந்து எடுத்துக் கொண்டார்கள். தொலை காட்சி பார்க்கும் நேரத்தை மிகவும் குறைத்தார்கள். சக மாணவர்களின் பெற்றோரோடு உரையாடி, கணித பாடத்தை கற்பித்து கொடுக்கக்கூடிய நல்ல ஆசிரியர் ஒருவரை தொடர்பு கொண்டார்கள். தனியாக கற்பிக்கும்படிக்கு குறித்த ஆசிரியருக்கு மேலதிக கட்டணத்தை வழங்கினார்கள். ஏன் இந்தப் பெற்றோர் உல்லாசப் பயணங்களை இருத்து செய்தார்கள்? ஏன் கண்ணி விளையாட்டு சாதனங்களையும், தொலைக்காட்சியையும் தங்கள் மகனிடம் இருந்து அப்புறப்படுத்தினார்கள்? அவர்கள் தங்கள் மகன் மேல் கொண்ட வெறுப்பினாலே அவனை கண்டித்தார்களா? இல்லை! தங்கள் மகன் மேல் கொண்டுள்ள அன்பினாலே, அவன் வாழ்க்கையை சீர்ப்படுத்தும்படி இப்படியாக ஒழுங்குகளை ஏற்படுத்தினார்கள்.

நாங்கள் ஆராதிக்கின்ற தேவன், ஜீவனுள்ள தேவன். அவர் பேசுகின்ற தேவன். எங்கள் குற்றங் குறைகளை வெளிப்படுத்துகின்ற தேவன். எங்கள் சுத்த மன்டசாட்சி வழியாக நிமிடம் தோறும் எங்களை உணர்த்துகின்ற தேவன். ஞாயிறு தோறும், தேவ செய்தி வழியாக எங்களோடு பேசுகின்றவர். சொற்பனங்கள், தரிசனங்கள், தீர்க்கதறிசனங்கள் வழியாக எங்களோடு இடைப்படுகின்றவர். இவை யாவும் வேத வாக்கியங்களோடு ஓத்திருக்கும். அப்படியாக, தேவன் எங்களை ஒரு காரியத்தில் எச்சரிக்கும் போது, அது எங்களைக் குறித்ததான முன்னேற்ற அறிக்கையாக இருக்கின்றது. சில வேளைகளிலே, எங்களுடைய ஆவிக்குரிய வாழ்வின் முன்னேற்ற அறிக்கைகள், எங்கள் எதிர்பார்ப்பின்படி அமையாமலிருக்கலாம். இப்படிப்பட்ட வேளைகளிலே, முதலாவது பொறுமையை காத்துக் கொள்ள வேண்டும். மனம் பதறி வார்த்தைப் பிரயோகங்களை செய்யாதபடிக்கு எச்சரிக்கையுள்ளவர்களாக இருக்க வேண்டும். ஏனெனில் வணாந்தரத்திலே இஸ்ரவேலர் நாற்பது (40) வருடங்களாக அப்படியே செய்தார்கள். எப்போதும் முறுமுறுக்கின்றவர்களாக

இருந்தார்கள். எனவே தேவனுடைய பாதத்திலே அமர்ந்திருந்து ஜெபிக் கின்றவர்களாய், ஆண்டவரே, நீர் விரும்பாத “ஏதாவது” காரியங்கள் என் வாழ்வில் இருந்தால், நான் உடனடியாக விட்டுவிட ஆயுத்தமாக இருக்கின்றேன் என்ற மனநிலை எப்போதும் எங்களுக்கு இருக்க வேண்டும். பாடசாலைக்கு செல்லும் மாணவன், எப்போதும் கற்றுக் கொள்ள ஆயுதமுடையவனாக இருக்க வேண்டும். அவன் எப்போது, தன் செலியை அடைத்துக் கொள்ள தீர்மானிக்கின்றானோ, அன்றிலிருந்து அவனுக்கு யாரும் எதையும் கற்றுக் கொடுக்க முடியாது. எனவே, மனம்திரும்பும் இதயத்துடன், தேவனுடைய பாதத்தில் அமர்ந்திருந்து ஜெபியுங்கள். கூறப்பட்ட அறிக்கை, பரிசுத்த வேதாகமத்திலுள்ள வார்த்தைகளோடு ஒத்திருக்கின்றதா என ஆராய்ந்து பாருங்கள். எல்லாவற்றிற்கும் மேலாக, உங்கள் இருதயத்தில் தோன்றும் சிந்தனைகளை நங்கள் அறிந்திருக்கின்றீர்கள்.

உங்கள் இருதயத்திலே நீங்கள் திருந்த வேண்டிய காரியங்கள் உண்டு என்று அறிந்த பின்பும், உடனடியாக மனந்திரும்பாமல், முரண்பாடான பேச்சுக்களை பேசுதல், உங்கள் குற்றத்தை மறைக்கும்படி பிரச்சனையை திசை திருப்புதல், மற்றவர்கள் எல்லாரும் உத்தமர்களா என்று கேள்வியை எழுப்புதல், மற்றவர்களின் கடந்த கால குற்றங்களை சுட்டிக் காட்டல், இவரோடு மட்டும்தான் தேவன் பேசுவாரோ, என்னோடு பேசுமாட்டாரோ? என்று கூறுதல் போன்றவை முரட்டாட்டத்திற்கு சமானம். இப்படிப் பட்ட செய்கைகளினால், உங்கள் சுத்த மனச்சாட்சி, கறைப்பட்டு, உணர்வற்றதாக மாறிவிடும். நாளைடைவில் உங்கள் இருதயம் கடி ணப்பட்ட நிலம் போல மாறிவிடும். கடினப்பட்ட நிலத்தில் எந்த விதையும் முளைத்தெழும்ப மாட்டாது. முட்களும், குருக்களும், காஞ்சொறி யுமே அங்கே முளைக்கும். கடினப்பட்ட இருதயத்தில், விதையாகிய தேவனுடைய வார்த்தை புதைந்து முளைக்கப்போவதில்லை, எந்த பலனையும் கொடுக்கப் போவதுமில்லை. (மத்தேயு 13:1-23)

இந்த உலகத்தோடு அழிந்து போகும் வாழ்விற்காக, அந்தப் பெற்றோர் எப்படி தங்கள் மகனுடைய கணித பாட அறிவை மேம்படுத்த, பல முயற்சிகளை எடுத்தார்கள் என்று பாருங்கள். எனவே, நித்திய வாழ்வை நோக்கி யாத்திரை செய்யும் நாங்கள், தேவன் தம்முடைய குமாரனாகிய இயேசு கிறிஸ்துவின் விலைமதிக்க முடியாத, தூய்மையான இரத்தத்தினாலே தந்த மீட்பை, அதிக ஜாக்கிரதையோடும், எல்லா காவலோடும் காத்துக் கொள்ள வேண்டும்.

இது முதலாம் தவணைப் பர்த்சையின் அறிக்கை தானே, இரண்டாம் தவணை பார்த்துக் கொள்வோம் என்று சிலர் தங்கள் சீர்திருத்தத்தை தள்ளிப் போடுகின்றார்கள். ஆனால், பாடசாலை நாட்கள் முடிவுக்கு வரும் ஆண்டோன்று உண்டு. இறுதியான அறிக்கை உண்டு. இந்த உலகிலே, பாடசாலை நாட்களை தவறவிட்டால், பிழைப்பிற்கு, சில பக்க வழிகள் உண்டு. ஆனால், பரலோக யாத்திரை குறித்த விடைத்தில், இறுதியும் முடிவானதுமான அறிக்கை வந்தபின் நாங்கள் எது யும் செய்து கொள்ள முடியாது. நாளை என்று மனந்திரும்புதலை பின் போடுகின்றவர்களை, அவர்கள் மனந்திரும்ப முன்பு மரணம் அவர்களை சந்திக்குமானால், அவர்கள் இந்த புமியைவிட்டு கடந்து சென்ற பின் தங்கள் மனந்திரும்புதலுக்கான எந்த கிரியையும் நடப்பிக்க முடியாது.

எனவே, “நாம் நியாயந்தீர்க்கப்படும்போது உலகத்தோடே ஆக்கினை அனுதினமும் ஊக்கமாக ஜெபம் செய்யுங்கள்

க்குள்ளாகத் தீர்க்கப்படாதபடிக்கு, கர்த்தராலே சிட்சிக்கப்படுகிறோம் (1 கொரி 11:32). தன் மகனை உண்மையாக நேசிக்கின்ற தகப்பன், எப்படி அவனை கண்டித்து, தண்டித்து (சிட்சித்து) நல்வழிப்படுத்துகின்றானோ, அதே போலவே, பரம பிதா எங்கள் மேல் வைத்த அன்பின் நிமித்தம் எங்களை கண்டித்து, தண்டித்து, சீர்திருத்துகின்றார்.

தங்களுடைய மகன் படிக்கும்படியாக, அவனுக்கிருந்த சில சலுகைகள், விளையாட்டு சாதனங்கள் தற்காலிகமாக பறிமுதல் செய்யப்படுவதானது, பிள்ளைகளுக்கு ஒரு கசப்பான அனுபவம். சில வேளைகளிலே இவை, நன்பர்கள் சக மாணவர்கள் முன்னிலையில் அவமானமாக தோன்றும். அந்த சீர்திருத்தத்தின் நாட்களை கடந்து, நன்றாக கற்று, அவன் பெரியவனாக வரும் போது, அன்று தன் பெற்றோர், தன்னை கண்டித்து சீர்திருத்தாவிட்டால் நான் இந்த நிலைக்கு வந்திருக்கமாட்டேன் என்று, அவன் தானே, மற்றவர்களுக்கு அறிவுரை கூறுவான் அல்லவா!

பிதாவாகிய தேவன் தாமே, தம்முடைய பரிசுத்தத்துக்கு நாம் பங்கு ஸ்ளவர்களாகும்பொருட்டு நம்முடைய பிரயோஜனத்துக்காகவே நம்மைக் கண்டித்து, தண்டித்து சீர்திருத்துகின்றார். சீர்திருத்துவில் நாட்கள் சில வேளைகளில் கசப்புள்ளதாகவும், துக்கம் நிறைந்ததாகவும் காணப்படும். காலங்கள் கடந்து செல்லும் போது, தேவன் தாமே அதன் பலனை காணச் செய்வார். (ஸ்பிரெயர் 12:9-17)

ஆனால் ஒருவன், முன்னேற்ற அறிக்கையை ஏற்றுக் கொள்ளாமல், தேவனுடைய எச்சரிப்பை அச்ட்டை செய்யவனாக இருந்தால், அவனுடைய முடிவு அழிவாகவே இருக்கும். வேதத்திலே நாம் காணும், ஏசா என்ற மனிதன், தேவன் முன்னிலையில் அச்ட்டை செய்கின்றவனும், சீர்கெட்ட வெனுமாக இருந்தான். ஆண்டுகள் கடந்த பின், பிற்பாடு அவன் தன் ஆசீர்வாதத்தைச் சுதந்தரித்துக்கொள்ள விரும்பியும் ஆகாதவுணர்ன்று தள்ளப்பட்டான். அவன் கண்ணீர்விட்டு, கவலையோடே தேடியும் மனம் மாறுதலைக் காணாமற்போனான். எனவே காலத்தை தாழ்த்தாதிருங்கள். தேவனுடைய வார்த்தைகளை, தேவ செய்திகளை அச்ட்டை செய்யாதிருங்கள். அவைகளை கேட்கும்படிக்கு நீங்கள் இன்னும் உயிரோடு இருந்தால், அது தேவனுடைய கிருபை. தேவ எச்சரிப்பானது, நீங்கள் அழிந்து போகும்படிக்கு கூறப்படுவதில்லை, மாறாக, நீங்கள் மனந்திரம்பி தேவனுடைய நித்திய இளைப்பாறுதலில் பங்காளிகளாக இருக்க வேண்டும் என்பதற்காகவே கூறப்படுகின்றது.

சகோதரரே, ஜீவனுள்ள தேவனைவிட்டு விலகுவதற்கேதுவான அவிசுவாசமுள்ள பொல்லாத இருதயம் உங்களிலொருவனுக்குள்ளும் இராதபடிக்கு நீங்கள் எச்சரிக்கையாயிருங்கள். உங்களில் ஒருவனாகி லும் பாவத்தின் வஞ்சனையினாலே கடினப்பட்டுப் போகாதபடிக்கு, இன்று என்னப்படுமாவும் நாடோறும் ஒருவருக்கொருவர் புத்திசொல்லுங் கள். நாம் ஆரம்பத்திலே கொண்ட நம்பிக்கையை முடிவுபரியந்தம் உறுதியாய்ப்பற்றிக்கொண்டிருப்போமாகில், கிறிஸ்துவினிடத்தில் பங்குள்ளவர்களாயிருப்போம். இன்று அவருடைய சத்தத்தைக் கேட்பீர்களாகில், கோபமுட்டுதலின் நாட்களில் நடந்ததுபோல உங்கள் இருதயங்களைக் கடினப்படுத்தாதிருங்கள் என்று சொல்லியிருக்கிறதே.

கர்த்தராகிய இயேசு கிறிஸ்து உங்களை தம்முடைய நித்திய இளைப்பாறுதலுக்குள் நடத்திச் செல்வாராக! ஆமேன்!

இரக்கங்களின் பிதா

பிரசங்கக் குறிப்புக்கள் - போதகர் ரஞ்சிற் கொன்ஸ்ரன்றரன்

[IF YOU WOULD LIKE TO LISTEN TO THE FULL VERSION OF THIS MESSAGE IN ENGLISH OR TAMIL, FOLLOW THE LINK THAT IS PROVIDED AT THE END THIS SERMON NOTES]

பிரதான வசனம் : 2 கொரி 1:2-3

ஒரு மனிதன் வீடொன்றை கட்ட ஆரம்பித்து, கட்டுமான பணிகள் நடந்து கொண்டிருக்கும் போது, ஏதோ ஒரு காரியத்தினாலே கோபமடை ந்தான். அதனால் அவன் பாதி வழியில், அந்த வீட்டை உடைத்துப் போட்டான். சில நாட்களுக்கு பின், அவன் கோபம் தணிந்ததும், மறுபடியும் அவன் அந்த வீட்டை கட்ட ஆரம்பித்தான். வேறு ஏதோ ஒரு காரியம் அவனை அழுத்தியதால், அவன் மறுபடியும், தான் கட்டத் தொடங்கி எதை உடைத்துவிட்டான். இப்படியே பல தடவைகள், ஆரம்பித்தும், சவால்கள் அவனை நோக்கி வரும்போது அதை உடைத்துவிடுவான். காலால்போக்கில், “இந்த வேலை முடிவுக்கு வருகின்ற மாதிரி தெரியவில்லை, ஏன் நான் இதை கட்டத் தொடங்கினேன்” என்று சொல்லிக் கொண்டான். ஏன் அந்த வேலையை அவனால் முடிக்க முடியவில்லை? ஏன் அந்த வேலையில் திருப்தியில்லை? ஏனெனில், அவன் கருத்தற்ற வனாய் இருந்தபடியினாலேயே அவனால் அந்த வேலையை முடிக்க முடியவில்லை.

இப்படியாக எங்கள் வாழ்க்கையையும் நாங்கள் ஆராய்ந்து பார்ப்போ மாக இருந்தால், நாங்கள் உடைத்துப் போட்ட இடங்கள் அநேகம் உண்டு. குடும்ப வாழ்க்கையிலே சவால்கள் எதிர்நோக்கி வரும்போது, சில பேச்சவார்த்தைகளால், ஒருவரை ஒருவர் நோக்கித்து, தாங்கள் கட்டி வந்த நல்ல வாழ்க்கையை உடைத்து விடுகின்றார்கள். பின்பு, அதைப்பற்றி மனவுருத்தப்பட்டு, மறுபடியும் கட்ட ஆரம்பிக்கின்றார்கள். இப்படியாக கட்டுகிறவர்களாயும் கட்டியதை மறுபடியும் உடைப்பவர்களாயும் சில மனிதர்களுடைய வாழ்க்கையின் நாட்கள் கடந்து சென்று விடுகின்றது.

எப்படியாக இந்த கிருபையையும் சமாதானத்தை
நாங்கள் காத்துக் கொள்ள முடியும்?

இரக்கங்களின் பிதாவாகிய, நம்முடைய பிதாவாகிய தேவனாலும், கர்த்தராகிய இயேசுகிறிஸ்துவினாலும், கிருபையும் சமாதானமும் எங்களுக்கு கொடுக்கப்படுகின்றது. அந்த கிருபையையும் சமாதானத்தையும் காத்துக் கொள்ளும்படியாய், எங்கள் வாழ்க்கையை நாங்கள் தேவனிடம் ஒப்புக் கொடுக்க வேண்டும்.

ஒரு சமயம் இயேசு நீர்க்கோலை வியாதியுள்ள ஒரு மனுষனை ஓய்வு நாளிலே சந்தித்தார். ஓய்வு நாளில் வேலை ஏதும் செய்யாமல் ஓய்ந்தி ருப்பது யூதர்களுக்கு வழக்கமாயிருந்ததால், இயேசு என்ன செய்வாரோ வென்று ஜனங்கள் அவர் மேல் நோக்கமாயிருந்தார்கள். அங்கிருந்தவர்கள் இயேசு அற்புதம் செய்கின்றவர் என்பதை நன்கு அறிந்தவர்கள். அதே நேரத்திலே, அந்த மனிதனின் வியாதியின் அறிகுறிகள் வெளியரங்கமாயிருந்ததால், அவனுடைய வியாதியையும் அறிந்திருந்தார்கள். ஆனால் கர்த்தராகிய இயேசுவோ, ஓய்வுநாளைப் பார்க்கவில்லை, தன்னை சுழி இருந்த மனிதர்கள் என்ன செய்யப்போகின்றார்கள் என்று பார்க்கவில்லை. அவர் வியாதியால் அவஸ்தைப்பட்டும் மனிதனை பார்த்தார். அவனை சொல்தமாக்கினார். சுற்றியிருந்தவர்கள் இயேசுவின் மேல் குற்றம்பிடிக்கும்படியாக காத்திருந்தார்கள். ஆனால், இயேசுவோ தம்முடைய இரக்கத்தை அவன்மேல் காண்பித்தார்.

இந்த சம்பவத்திற்கு ஒத்ததாகவே, ஓய்வு நாளிலே, ஜெப ஆலயத்திலே, 18 வருடமாக நிமிருமுடியாத கூனியாக இருந்த பெண்ணை, இயேசு தாமே குணமாக்கினார். ஒரு சூம்பின கையையுடைய மனிதனை இயேசு ஓய்வு நாளில் சுகமாக்கினார். இதனால் அதிகாரிகளும் பல மனிதர்களும் குழப்பமடைந்து கோபம் கொண்டார்கள். இன்னுமொரு சந்தர்ப்பத்திலே, பெதஸ்தா எனப்பட்ட குளத்தின் அருகே ஒரு மனிதன் படுத்திருந்தான். அவன் 38 வடங்களாய் நோய்வாயும் பட்டிருந்தான். உதவி செய்ய யாருமில்லை. கர்த்தராகிய இயேசு அவனைத் தேடிச் சென்று சுகம் கொடுத்தார். இந்த சம்பவங்களின் கருப்பொருள் என்ன? மனிதர்களுடைய பாவ சாப கட்டுக்களை கட்டவிழ்காதபடிக்கு எதிர்த்து நியாயம் பேசுகிறவர்கள் அநேகராயிருக்கின்றார்கள். ஆனால் கர்த்தராகிய இயேசு ஒடுக்கப்பட்டிருக்கின்றவர்களுக்கு எவ்வேளையும் தம்முடைய இரக்கத்தை காண்பிக்கின்றவராயிருக்கின்றார். கட்டுக்களிலிருந்த இந்த மனிதர்கள் யாவரும், குறிப்பாக இயேசுவை தேடிவரவில்லை, ஆனால் இயேசு தாமே அவர்களுடைய இக்கட்டில் அவர்களை தேடிச் சென்றார். எங்களுடைய வாழ்க்கையிலும் நாங்கள் இயேசுவை தேடாமல் இருந்த நாட்கள் உண்டு. ஆனால், அவரோ எங்களைத் தேடி வந்தார். அது அவருடைய இரக்கமாயிருக்கின்றது. அவர் எங்கள் தாழ்வில் எங்களைக் கண்டார்.

எங்கள் தேவனுடைய இரங்கங்களை எந்த அதிகாரமும், வேறெந்த காரியங்களும் தடை செய்ய முடியாது. அவர் முன்குறித்ததை, எங்கள் வாழ்க்கையிலும் அவருடைய சித்தப்படி நடத்தி முடிகின்றவராய் இருக்கின்றார். பிதாவாகிய தேவனாலும், கர்த்தராகிய இயேசு கிறிஸ்துவி னாலும் கிருபையும் சமாதானமும் உங்கள் வாழ்க்கையில் பெருகுவதாக.

[இந்த தேவ செய்தியின் முழுமையான ஒலிப்பதிவை பின்வரும் இணையத் தளத்தில் (INTERNET WEBSITE இல்) தமிழ் ஆங்கில மொழிகளில் கேட்கலாம்.]

மனதின் பாரங்கள்

ஒரு வைத்தியரிடம் சென்ற மனிதன், தனக்கு அவ்வப்போது வரும் தலைவலியை குறித்து மிகவும் அலட்டிக் கொண்டான். அந்த தலைவலியானது நின்றால் போதும், அதற்கு மருந்து தாருங்கள் என்றான். ஆனால், அந்த வைத்தியரோ, தயவாக, நீ சுகமாக வாழும்படிக்கு, உன்னுடைய தலைவலியை அல்ல, தலைவலியை உண்டாக்கும் காரணி என்ன என்பதை அறிந்து அதற்கு வைத்தியம் செய்ய வேண்டும் எனக் கூறினார். இன்று எத்தகைய பாரங்கள் உங்கள் வாழ்க்கையை அழுத்துகின்றன? யார் அந்த பாரங்களை உங்கள் இருதயத்திலே ஏற்றினார்கள்? இஸ்ரவேல் ஜனங்கள் எகிப்தின் அடிமைத்தனத்திற்கு உட்பட்டிருக்கும் போது, அவர்கள் சமக்கக்கூடாத பாரத்தை, எகிப்தின் அதிகாரிகள் அவர்கள் மேல் சமத்தினார்கள். சில வேளைகளிலே, இத்தகைய பாரங்கள், நாங்கள் செய்த குற்றத்தினால் ஏற்படாலம். அல்லது காரணமின்றி எங்கள் மேல் சமத்தப்படலாம். வேறு அநேக பாரங்கள், நாளையைக் குறித்த கவலையினால், நாங்களே எங்கள் மேல் ஏற்றிக் கொண்டவைகளாக இருக்கலாம். ஒரு மனிதன், தன் மேல் சமத்தப்பட்டிருக்கும் பாரங்களுக்கு, அவனே காரணம் என்று உணர்ந்து கொள்ளும் போது, அவன் உள்ளக்திலே கவலைகள் பெருகுகின்றது. அத்தகைய நேரங்களிலே, “தானே தன் வினையை தேடிக் கொண்டான்” என்று பலரும் கூறிக் கொள்வார்கள். எவை எப்படியாக இருந்தாலும், யார் என்ன சொன்னாலும், இன்று உங்களை அழுத்தும் பாரங்கள் யாவற்றிலுமிருந்து விடுதலை தரும்படியாக, வருத்தப்பட்டு பாரம் சுமப்பவர்களை இயேசு அழைக்கின்றார். எனவே உங்களை கற்றி அழுத்தும் பாரங்களை நோக்கிப் பார்க்காமல், உங்களை அன்போடு அழைக்கும் இயேசுகிறில்துவை நோக்கிப் பாருங்கள். அந்த வைத்தியர் கூறியது போல, எங்கள் சமாதானத்தைக் கெடுக்கும் மூல காரணி என்ன என்பதை அவர் அறிந்திருக்கின்றார். எனவே அவரிடம் வாழ்வை ஒப்புக் கொடுத்து ஜூபம் செய்யுங்கள். வாக்கு மாறாத தேவன், மிகுந்த மனதுருக்கமுள்ளவராயிருக்கின்றார்.

எசாயா 54:10

மலைகள் விலகினாலும், பரவதங்கள் நிலைபெய ர்ந்தாலும், என் கிருபை உன்னைவிட்டு விலகாமலும், என் சமாதானத்தின் உடன்படிக்கை நிலைபெயராமலும் இருக்கும்.

ஜெபம்: அன்பின் பிதாவே, என் மனதின் பாரங்கள் யாவையும் நீர் அறிந்திருக்கின்றீர். அவைகள் யாவையும் உம்மண்டை இறக்கி வைக்கின்றேன். இன்றிலிருந்து என் மனதை உம் வார்த்தைகளால் நிறைக்கத் தீர்மானிக்கின்றேன். பெலன் ஈந்து வழிநடத்துவீராக. இரட்சகர் இயேசு வழியாக ஜெபிக்கிறேன் ஆமேன்.

உறுதியாய் பற்றிக் கொள்வோம்...

கேவனாலே தெரிந்து கொள்ளப்பட்ட ஐனங்கள் எப்படி அவிசவா சிகளாக மாறிப் போக முடியும்? தம்முடைய ஒங்கிய புயத்தினாலும் பலத்த கரத்தினாலும், தம்மால் தெரிந்து கொள்ளப்பட்ட ஐனங்களை, சர்வ வல்லமையுள்ள தேவன் தாமே, எகிப்தின் அடிமைத்தனத்திலி ருந்து, வியக்கத்தகு, பலத்த அதிசயங்களோடு விடுதலையாக்கினார். அவர்கள் செங்கடல் அருகே வந்த போது, தங்களை தொடர்ந்து வரும் பார்வோனின் சேணையை கண்டு பயந்தார்கள். அவிசவாசமான வார்த்தைகளை பேச ஆரம்பித்தார்கள். தேவனுடைய பலத்த செயல்கள், பல வற்றை கண்ணாரக கண்ட இவர்கள், ஒரு சில நாட்களுக்குள், தேவனுக்கு எதிராக முறையிட்டார்கள். நீடிய பொறு மையுள்ள தேவன்தாமே, இவர்கள் மேல் இரங்கி, செங்கடலைப் பிளந்தார். தண்ணீர்கள் நடுவே, வெட்டாந்த ரையில் நடப்பது போல, நடந்து, செங்கடலை கடந்தார்கள். கடந்தவுடன் ஆடிப்பாடனார்கள். அப் பொழுது ஐனங்கள் கர்த்தருக்குப் பயந்து, கர்த்தரிடத்திலும் அவருடைய ஊழியக்காரனாகிய மோசேயினிடத்திலும் விசவாசம் வைத்தார்கள். இதன்பின் மூன்றாம் நாளிலே, மாராவிற்கு வந்தார்கள். அங்கே தண்ணீர் கசப்பாக இருந்தது. இவ்வளவு பெரிய அற்புதங்களை செய்த தேவன், குடிக்க தண்ணீரையும் தருவார் என்று விசவாசிப்ப தற்கு பதிலாக முறுமுறுத்தார்கள். இப்படியாக தேவனுடைய கரத்தின் கிரியைகளை 40 வருடங்களாக கண்டும், எப்போதும் வழுவிப்போகி னற இருதயமுடையவர்களாக இருந்ததால், அவிசவாசத்தினாலே அவர்கள் தேவனுடைய இளைப்பாறுதலிலே பிரவேசிக்கக்கூடாமற்போனார்களென்று பார்க்கிறோம். எனவே, நாங்கள் அத்தகைய நிலையை அடைந்துவிடாதபடிக்கு, தேவனுக்கு எதிராக முறுமுறுக்காமல், ஆரம்பத்தில் இருந்த நம்பிக்கையை விட்டுவிடாமல், உறுதியாய் அவருடைய கற்பனைகளை பற்றிக் கொண்டு, விசவாசத்தின் கிரியை களை எங்கள் வாழ்வில் நடப்பிக்கின்றவர்களாக உறுதியாய் இருப்போம்.

எபிரேயர் 3:14

நாம் ஆரம்பத்திலே
கொண்ட நம்பிக்கையை
முடிவுபரியந்தம் உறுதி
யாய்ப்பற்றிக்கொண்டிரு
ப்போமாகில், கிறிஸ்து
வினிடத்தில் பங்குள்ள
வர்களாயிருப்போம்.

ஜெபம்: இரக்கங்களின் தகப்பனே, உம்மைவிட்டு வழுவிப்போகின்ற இருதயமுடையவனாக நான் என் வாழ்க்கையை நடத்தாமல், உம்மை உறுதியாய் பற்றிக் கொண்டு, உம் வார்த்தையின்படி வாழ என்னை நடத்திச் செல்வீராக இயேசு வழியாக ஜெபிக்கிறேன் ஆமேன்.

இனி வரும் கணமகிழை

இயேசவை எங்கள் சொந்த இரட்சகராக ஏற்றுக் கொள்ள முன் பாகவும் நாங்கள் இந்த உலகத்திலேதான் வாழ்ந்து வந்தோம். ஆனால், அந்நாட்களிலே, எங்களுடைய பிரயாணம், நித்திய நரக த்தை நோக்கிச் சென்று கொண்டிருந்தது. பல போராட்டங்கள் எங்கள் வாழ்வில் இருந்தது. மனதும் மாம்சமும் விரும்பினதை செய்து வந்தோம். எங்கள் இச்சைகளை நிறைவேற்றி வந்தோம். அந்த நாட்கள் “அடி மைத்தனத்தின் நாட்கள்”. இயேசவை எங்கள் சொந்த இரட்சகராக ஏற்றுக் கொண்டபின்பும், அவரை முகமுக மாய் மகிழையில் தரிசிக்கும் நாள் வரைக்கும், முன்பு உயிர்வாழ்ந்து இந்த உலகத்திலேயே வாழ்ந்து வருகின்றோம். முன்பு வந்த போராட்டங்கள் இப்போதும் எங்களை நோக்கி வருகின்றது. ஆனால், இப்போது எங்கள்

மனவிருப்பத்தின்படி போராட்டங்களை அடையின்படி இச்சைகளை நிறைவேற்றாமலும், பரிசுத்த ஆவியின் வழிநடத்துவினாலே, அவைகளில் வெற்றி சிறுக்கின்றோம். போராட்டங்கள் வரும் போது, நெருக்கங்கள் அதிகமாகும், அவ்வேளைகள் விலே நாங்கள் அடிமைத்தனத்தின் நாட்களை இரை மீட்கக்கூடாது. அதாவது, இஸ்ரவேலர், வனாந்தரத்திலே சவால்கள் வந்தபோது, எப்போதும், நாங்கள் எகிப்தில் இருந்திருக்காலம், ஏன் இங்கே மரிக்க வேண்டும், அங்கே சுவையான உணவு வகைகள் இருந்தது என்று அடிமைத்தனத்தை வாருங்கித்தார்கள். இனி வரவிருக்கும் மகிழையை எண்ணாமல், தங்களுக்கு வந்த உபத்திரவங்களிலே, தேவனை நோக்கிப் பாராமல், அடிமைத்தனத்தின் நாட்களையே விரும்பினார்கள். தேவன் என்று ஒருவர் இருக்கின்றார் என்பதை குறித்து அவர்கள் கண்டும், அறிந்தும், கேட்டும் உணர்வற்றவர்களாகவே வாழத் தீர்மானித்தார்கள். அங்கிருந்த மனிதர்களில் பலர் கலகங்களை எழுப்பிவிடுகின்றவர்களாகவே இருந்தார்கள். நாங்கள் அப்படி கலகவீட்டாராக இருக்கக் கூடாது. “இது என்ன வாழ்க்கை, முன்பு போலவே இயே சுவை அறியாமல் வாழ்ந்திருக்கலாமே” என்று அடிமைத்தனத்தை நோக்கிப் போதும் பார்க்கக்கூடாது. மாறாக இனிவரும் இணையில்லாத மகிழையை நோக்கி முன்னேறுவோம்.

2 கொரிந்தியர் 4:17

அதிசீக்கிரத்தில் நீங்கும் இலேசான நம்முடைய உபத்திரவம் மிகவும் அதி கமான நித்திய கணமகி மையை உண்டாக்குகிறது.

ஜெபம்: சர்வ வல்லமையுள்ள தேவனே, அடிமைத்தனத்தை நோக்கி பார்த்து, இனிவரவிருக்கும் ஈடு இணையில்லாத மகிழையை இழந்து விடாமல், இயேசவை நோக்கி முன்னேறும்படி கிருபை செய்வீராக. இரட்சகர் இயேச வழியாக ஜெபிக்கிறேன் ஆமேன்.

விசுவாசத்தின் கிரியைகள்

தேவன் என்று ஒருவர் இருக்கின்றார் என்று பலதரப்பட்ட மனிதர்கள் விசுவாசிக்கின்றார்கள். இந்த விசுவாசம் அவரவர் வாழ்க்கையில் பலன் ஸிக்க வேண்டுமாயின், அவரவர் தங்கள் வாழ்க்கையில் விசுவாசத் தின் கிரியைகளை நடப்பிக்க வேண்டும். கடந்த தினங்களில், இஸ்ரவேல் ஜனங்களில் பலர், எப்படி அவிசுவாசிகளானார்கள் என்பதைக் குறித்துப் பார்த்தோம். அவர்கள் தேவனால் தெரிந்து கொள் எப்பட்ட ஜனங்கள். தேவன் இருக்கின்றார் என்பதை அவர்களும் விசுவாசித்தார்கள். ஆனால், அந்த விசுவாசத்தை தங்கள் வாழ்க்கையில் நடப்பிக்க முடியாமல் தங்கள் இருதயங்களை கடினப்படுத்தினார்கள். “தேவன் ஒருவர் உண்டென்று விசுவாசிக்கிறாய், அப்படிச் செய்கிறது நல்லதுதான் பிசா சுகஞம் விசுவாசித்து, நடுங்குகின்றன.

வீணான மனுஷனே, கிரியைகளில்லாத விசுவாசம் செத்ததென்று நீ அறியவேண்டுமோ? என்று வேதம் கூறுகின்றது. எனவே நாங்கள் தேவன் ஒருவர் இருக்கின்றார் என்பதை விசுவாசிப்பதில், மேன்மை பாராட்டுவதிலும் நின்றுவிடாமல், அந்த விசுவாசத்தை செயலிலே காண்பிக்க வேண்டும். எடுத்துக் காட்டாக, “பிரியமானவர்களே, பழிவாங்குதல் எனக்குரியது, நானே பதிற்செய்வேன், என்று கர்த்தர் சொல்லுகிறார் என்று எழுதியிருக்கிறப்படியால், நீங்கள் பழிவாங்காமல், கோபாக்கினைக்கு இடங்கொடுங்கள். நீ தீமையினாலே வெல்ல ப்படாமல், தீமையை நன்மையினாலே வெல்லு.” என்ற வசனத்தின்படி எங்களுக்கெதிராக மனிதர்கள் தீமை செய்யும் போது, தேவன் பேரில் எங்களுக்கு விசுவாசம் இருந்தால், நாங்கள் தீமைக்கு தீமை செய்யாமல், கோபத்தை இருதயத்தில் வைத்திராமல், நன்மை செய்து எங்கள் வழிகளை கர்த்தருக்கு ஒப்புவித்து, அவருடைய நேரத்திற்கு காத்திருக்க வேண்டும். மாறாக, சில மனிதர்கள், தேவன் பதில் கொடுக்காவிட்டால், நான் எனக்கு தீமை செய்தவர்களுக்கு பதில் கொடுப்பேன் என்ற உபாய தந்திரங்கள், விசுவாச கிரியைகளுக்கு முரணானதாக இருக்கின்றது. தேவன் ஒரு காரியத்தை சொன்னால், அதை விசுவாசித்து, அவர் வார்த்தையின்படி நாங்கள் செய்யும் போது, அந்த விசுவாசத்தின் பலனை நாங்கள் காணும்படி செய்வார்.

எபிரெயர் 11:30

விசுவாசத்தினாலே ஏரி கோ பட்டணத்தின் மதி ல்கள் ஏழுநாள் சுற்றி வரப்பட்டு விழுந்தது.

ஜெபம்: மகத்துவமுள்ள தேவனே, உம்முடைய வார்த்தைகளை விசுவாசித்து, அவைகளுக்குக் கீழ்ப்படிந்து, அவைகளை என் வாழ்க்கையில் கிரியைகளாக்கிக் கொள்ள என்னை வழிநடத்துவீராக. இரட்சகர் இயேசு வழியாக ஜெபிக்கிறேன் ஆமேன்.

ஏற்றகாலத்தில் அறுப்போம்

பல ஆண்டுகளாக, தேவ அன்பின் நிமித்தம், ஐனங்கள் மத்தியிலே பல நற்கிரியைகளை செய்து வந்த ஒருவன், காலப்போக்கில், வருடா வருடம், தன்னுடைய தயாள குணத்தை சிலர் துஷ்பிரயோகம் செய்து வருகின்றார்கள் என்பதை அறிந்த போது மனச் சோர்வடைந்து போனான். இப்படியான நிலைக்கு நீங்களும் ஒருவேளை தள்ளப் படலாம் அல்லது தள்ளப்பட்டிருக்க வாம். இன்று, சற்று இதனை தியானம் செய்வோம். ஆதியிலிருந்து சூரியன் பாகுபாடின்றி மனிதர்கள் மேல் ஒளி வீசி வருகின்றது. நல்லோர் மேலும் தீயோர் மேலும் மழை பொழிகின்றது. இவையாவும் தேவனுடைய ஏற்பாடு

கள். தேவனுடைய படைப்புக்கள் யாவும் அதின் ஒழுங்கிலிருக்கின்றது. ஆனால், மனிதர்களோ வேறுபட்ட மன்றிலை உடையவர்களாக இருக்கின்றார்கள். உப்பு அதன் சாரத்தை இழந்து போனால், அது ஒன்றுக்கும் உதவாது. அதுபோல நற்கிரியைகளை நடப்பிக்கும் நாங்கள் அவற்றிலிருந்து ஓய்ந்து போகக்கூடாது. பாடசாலையில் பலதரப்பட்ட மாணவர்கள் கல்வி கற்று வருகின்றார்கள், எவ்வளவு கற்றாலும், சில மாணவர்கள் தீமையான வழியையே நாடி ஒடுகின்றார்கள். இறுதியிலே அப்படிப்பட்டவர்கள் துன்மார்க்கமான வாழ்க்கையை தெரிந்து கொள்கின்றார்கள். இதனால், பாடசாலைகளை மூடிவிடுதல் சரியாகுமோ? அல்லது ஆசிரியர்கள் நற்பண்புகளை சொல்லிக் கொடுப்பதை நிறுத்திவிடுதல் சரியாகுமா? இல்லை! நற்பண்புகள் யாவும் கற்பிக்கப்பட வேண்டியவைகளே, ஒருவன் அதை தன் இருதயத்தில் பதித்து வைத்தால், அதனால் அவன் பலன்டைவான். நற்கிரியைகளை துஷ்பிரயோகம் செய்பவர்கள், தங்களுக்கு கொடுக்கப்பட்ட கிருபையின் நாட்களை போக்கடிகின்றார்கள். எல்லாவற்றிற்கும் முடிவு உண்டு. ஒவ்வொன்றிற்கும் ஒரு காலம் உண்டு. நீதியுள்ள நியாயத்திப்பியாகிய இயேசு கிறிஸ்து வெளிப்படும் நாளில், அவனவை் தனக்குரிய பலனை கண்டதைவான். எனவே, உங்களது வாசனையை இழந்து போகாமல் நற்கிரியைகளை தொடர்ந்தும் நடப்பியுங்கள். மனுஷன் எதை விதைக்கிறானோ அதையே அறுப்பான். எனவே, நன்மை செய்கிறதில் சோர்ந்துபோகாமல் இருப்போமாக நாம் தளர்ந்து போகாதிருந்தால் ஏற்றகாலத்தில் அறுப்போம்.

பிரசங்கி 3:2

நட ஒரு காலமுண்டு,
நட்டதைப் பிடுங்க ஒரு
காலமுண்டு

ஜெபம்: நன்மையின் தேவனே, உம்முடைய பிள்ளைகளாக அழைக்கப்பட்ட நாங்கள், உம்மைபோல சம்பூரணர்களாகும்படி, நன்மை செய்வதில் ஓய்ந்து போகாதிருக்கும்படி உற்சாகத்தின் ஆவியைத் தாரும். இரட்சகர் இயேசு வழியாக ஜெபிக்கிறேன் ஆமேன்.

தேவனின் அநாதி தீர்மானம்

ஆதியிலே, நம் முதல்பெற்றோராகிய ஆதாம் ஏவாள், தேவனுடைய கட்டளையைமீறி, பிசாசானவனின் வஞ்சகத்திற்கு இடம் கொடுத்ததால், தேவ சாயலை இழந்து பாவிகளானார்கள். ஒரு பரிசுத்த ஜாதியை ஏற்ப டுத்தும்படி உருவாக்கப்பட்டவர்கள் பாவம் செய்ததால், அவர்கள் வழி வந்த மனித குலம் சாபத்திற்குள்ளானது. இழந்து போன தேவ சாயலை மறுபடியும் பெற்றுக் கொள்ள மனித குலத்திற்கு வழி ஏதும் இருக்க வில்லை. ஆனால் பிதாவாகிய தேவன் தாமே, மனிதர் மேல் வைத்த அன்பி னால், தம்முடைய திருக்குமாரணாகிய இயேசுகிறிஸ்துவினுடோக வழியை உண்டுபண்ணினார். மனித குலத்தின் மேல் விழுந்த பாவத்தை தன்மேல் ஏற்றுக் கொண்டு, அந்த பாவத்தின் கறையை பரிகரிக்கும்படிக்கு, தம்மைத் தாமே, ஜீவ பலியாக, சிலுவையிலே

எபேசியர் 4:24

மெய்யானநீதியிலும் பரிசுத்ததிலும் தேவனுடைய சாயலாக சிருஷ்டிக்கப்பட்ட புதிய மனு ஒன்றைத் தரித்துக்கொள்ளுங்கள்.

இப்புக் கொடுத்தார். மரணத்தை வென்று மூன்றாம் நாள் உயிர்த்தெ முந்தார். பரலோகம் சென்று பிதாவின் வலது பாரிசுத்திலே வீற்றி ருந்து, எங்களுக்காக பரிந்து பேசுகின்றார். தம்முடையவர்களை மறுபடியும் தம்மோடு சேர்த்துக் கொள்ளும்படி, திரும்பவும் வருவார். இவை களை அதிகமாக நினைவு கூரும் இந்த நாட்களிலே, இவையாவற்றின் கருப்பொருளை நாங்கள் நன்கு உணர்ந்து கொள்ள வேண்டும். இழந்து போன தேவ சாயலை பெற்றுக் கொள்ளும்படிக்கே, இயேசுகிறிஸ்து இந்த உலகத்திற்கு வந்து, இத்தனை பாடுகளையும், அவமானத்தையும் நின்தையையும் சகித்தார். அவருக்காக பரிதாபப்படும்படி க்கல்ல, அவருக்காக நாங்கள் அழுது புலம்பும்படிக்கல்ல. மாறாக, எங்கள் சுபாவங்கள் இயேசுவைப் போல மாற வேண்டும். அந்த மாற்றம் குறிக்கப்பட்ட நாட்களுடன் முடிவடைவதில்லை. அந்த மாற்றம் எங்கள் வாழ்க்கையிலும் நிரந்தரமாக இருக்க வேண்டும். எனவே, இந்த நாட்களில் இயேசுவின் பாடுகளை நீங்கள் நினைவுகளும் போது, உங்கள் வாழ்க்கையை ஆராய்ந்து பாருங்கள். எங்கள் சர்ரங்களை வருத்துவதால், நாங்கள் பரிசுத்தர்களாகுவதில்லை. ஒறுத்தல்கள், தானதர்மங்கள் நல்லது. ஆனால், தேவனுடைய அநாதி தீர்மானத்தின்படி எங்கள் உள்ளான மனிதன், நாளுக்கு நாள் திவ்விய சுபாவத்தில் வளர்ந்து, மறுநுபமாக்கப்பட வேண்டும்.

ஜெபம்: அன்பின் பிதாவே, உம்முடைய அநாதி தீர்மானம் என்னில் நினைவேற்ற தக்கதாக, இயேசுவைப் போல வாழ்ந்து, தேவ சாயலில் தினமும் வளர்ந்து, நித்திய ஜீவனை சுதந்தரிக்க கிருபை செய்யும். இரட்சகர் இயேசு வழியாக ஜெபிக்கிறேன் ஆமேன்.

ஆதியிலிருந்த அன்பு...

ஒரு மனிதன், தன் தாய் தந்தையருக்குரிய கடமைகளை, கண்ணி யமாக செய்து வந்தான். தன்னை ஆளாக்க, தங்கள் வாழ் நாளில் பிரயாசப்பட்ட, தனது வயது சென்ற பெற்றோருக்கு எந்த குறையும் வைக்காமல், தன்னால் முடிந்த அனவு பிரயாசப்பட்டான். எனினும், தன்னுடைய முன்னைய நாட்களை சிந்தித்து பார்க்கும் போது, இன்று தன்னுடைய பெற்றோரின் மேல் உள்ள பாசம் அன்று போல் இன்று இல்லை என்பதை தன் மனதில் உணர்ந்து கொண்டான். பெற்றோருக்கு எந்தக் குறைவும் வைக்காத போதும், அன்பு தனிந்து போயிருப்பதை உணர்ந்த போது மிக வும் மனவருத்தப்பட்டான். இதற்கொத்து ததாகவே, தேவனோடு வாழும் வாழ்க் கையும் காலப் போக்கில் மாறிப் போய் விடுகின்றது. பலருடைய வாழ்க்கையிலே, காலங்கள் கடந்து சென்றாலும், பல நற்கிரியைகள் வாழ்வில் உண்டு, பல காரியங்களில் பிரயாசம் உண்டு, பல சவால்களின் மத்தியிலும் தேவ சேவை செய்யப்பட்டு வருகின்றது. அவர்கள் இளைப்படையாமல் பிரயாசப்படுகின்றார்கள். ஆனாலும், ஆதியில் இருந்த அன்பு இவர்கள் உள்ளத்தில் இல்லை. ஒரு கம்யூட்டர் இயந்திரம் எப்படி இயங்கிக் கொண்டு இருக்கின்றதோ, அதே பிரகாரமாக பல மனிதர்களின் கிறியைகளும் ஓயாமல் செய்யப்பட்டு வருகின்ற போது. நற்கிரியைகளினால் நாங்கள் மேன்மை பாராட்டுவோம் என்றால், கிறிஸ்துவை அறியாத மனிதர்களும், வறியவர்கள் மத்தியிலே பல நற்கிரியைகளை செய்து வருகின்றார்கள். ஆதலால், எங்களுடைய மேன்மை நற்கிரியைகளிலும் பிரயாசத்திலும் அல்ல, இயேசுவோடு ஒட்டப்பட்டவர்களாக இருப்பதே எங்களது மேன்மை. தேவனுடைய கற்பனைகளை மனதார கைகொள்ளுகின்றவர்களே தேவனை அன்பு செய்கின்றார்கள். தேவனுடைய கற்பனைகளை நாங்கள் புறம்பே தள்ளிவிட்டு, நற்கிரியைகளில் பிரயாசப்படுவோமென்றால், நாங்களும் கிறிஸ்துவை அறியாதவர்கள் போல இருப்போம். எனவே, ஆதியிலிருந்த அன்புக்கு நாங்கள் திரும்ப வேண்டும். தேவ கற்பனையை மனதார கைக் கொண்டால், தேவனை மட்டுமல்ல, பிற்றரையும் உண்மையாக அன்பு செய்வோம்.

வெளி 2:4

ஆனாலும், நீ ஆதியில் கொண்டிருந்த அன்பை விட்டாய் என்று உன் பேரில் எனக்குக் குறை உண்டு.

ஜெபம்: அன்பின் பரலோக தந்தையே, இந்த உலகிலே எங்களை அழுத்தும் பாரங்கள் மத்தியிலும், உம்முடைய திவ்விய அன்பின் கருப் பொருளை மறந்துவிடாதபடிக்கு, என்னை வழிநடத்திச் செல்வீராக. இரட்சகர் இயேசு வழியாக ஜெபிக்கிறேன் ஆமேன்.

ஆராய்ந்து பாருங்கள்...

ஆதியிலிருந்த அன்பை விட்டு நாங்கள் விலகக்கூடாது என்பதைக் குறித்து கடந்த நாளிலே தியானித்தோம். ஆதியிலிருந்த அன்பி லிருந்து நாங்கள் விலகியிருக்கின்றோமா? அல்லது தேவன் கூறும் அன்பு எங்கள் வாழ்க்கையில் இல்லை என்பதை, வேத வசனங்களை மையமாக வைத்து எப்படி எங்களை நாங்கள் ஆராய்ந்து அறிந்து கொள்ள முடியும்? ஒரு சில உதாரணங்களைப் பார்ப்போம். இயேசு சொன்னார்: உன் தேவனாகிய கர்த்த ரிடத்தில் உன் முழு இருதயத்தோடும், உன் முழு ஆத்துமாவோடும், உன் முழு மனதோடும், உன் முழுப் பலத் தோடும் அன்புகூருவாயாக என்பதே பிரதான கற்பனை. இதற்கு ஒப்பாயிருக்கிற இரண்டாம் கற்பனை என்ன வென்றால்: உன்னிடத்தில் நீ அன்புகூருவதுபோல் பிறனிடத்திலும் அன்புகூருவாயாக என்பதே இவைகளிலும் பெரிய கற்பனை வேறொன்றுமில்லை என்றார். எங்கள் வாழ்க்கையிலே பகை, வன்மம், பிரிவினை இவற்றிற்கு இடம் கொடுத்து, அவைகளை இருதயத்திலே தக்க வைத்திருந்தால் எப்படி முழு இருதயத்தையும் தேவனுக்கு கொடுக்க முடியும்? எங்கள் மனதிலே பாவ சிந்தனையை வைத்துக் கொண்டு எப்படி முழுமனதோடு அன்பு செய்ய முடியும்? உங்கள் சத்துருக்களைச் சிரே கியுங்கள் உங்களைச் சபிக்கிறவர்களை ஆசீர்வதியுங்கள் உங்களைப் பகைக்கிறவர்களுக்கு நன்மை செய்யுங்கள் உங்களை நிந்திக்கிறவர்களுக்காகவும் உங்களைத் துன்பப்படுத்துகிறவர்களுக்காகவும் ஜெபம் பண்ணுங்கள். என்று இயேசு சொன்னார். இவைகளை செய்ய மனதில்லாதிருந்தால், எப்படி பிறரை நேசிக்க முடியும்? சபையில் ஒருவன் குற்றம் செய்யும் போது, அவர்களுக்காக ஜெபிக்கின்றிர்களா? அல்லது உங்கள் கொள்கை நிறைவேற வேண்டும் என்று, குற்றம் செய்தவனுடைய ஆத்துமாவை வெறுக்கின்றிர்களா? இயேசுவை இரட்சகராக ஏற்றுக் கொண்ட நாளிலே (ஆதியிலே) அவர் எங்கள் பாவங்களை நினையாமல், அவைகளை மன்னித்துவிட்ட அவருடைய அன்பை மறந்து விட்டார்களா? எனவே, வேதவாக்கியங்களின் வெளிச்சத்திலே உங்கள் இருதயத்தை நீங்கள் ஆராய்ந்து பார்க்க முடியும்.

2 தீமோத்தேயு 3:17

அவைகள் உபதேசத்துக் கும். கடிந்துகொள்ளுதலுக்கும். சீர்திருத்தலுக்கும். நீதியைப் படிப்பிக்குதலுக்கும். பிரயோஜனமுள்ள வைகளாயிருக்கிறது.

ஜெபம்: பரலோக தேவனே, நீர் என்மேல் கொண்ட நேசத்தை மறந்து, மற்றவர்களை நியாயந்தீர்க்காதபடிக்கு, உம்முடைய மாறாத அன்பின் திவ்விய கிரியைகளை என் வாழ்வில் காண்பிக்க கிருபை செய்வீராக. இரட்சகர் இயேசு வழியாக ஜெபிக்கிறேன் ஆமேன்.

சபை ஜக்கியம்

ஒரு சமயம், இயேசு ஏருசலேமுக்குப் போய், தேவாலயத்திலே ஆடுகள் மாடுகள் புறாக்கள் போன்றவற்றை விற்கிறவர்களையும், காசக்காரர் உட்கார்ந்திருக்கிறதையும் கண்டு, கயிற்றினால் ஒரு சவுக்கை யுண்டுபண்ணி, அவர்கள் யாவரையும் ஆடுமாடுகளையும் தேவாலயத்துக்குப் புறம்பே தூரத்திலிட்டு, காசக்காரர்நுடைய காசகளைக் கொட்டி, பலகைகளைக் கவிழ்த்துப்போட்டு, புற விற்கிறவர்களை நோக்கி: இவைகளை இவ்விடத்திலிருந்து எடுத்துக்கொண்டு போங்கள் என் பிதாவின் வீட்டை வியாபார வீடாக்காதிருங்கள் என்றார். இந்த சம்பவத்தின் வெளிச்சத்திலே, நாங்கள் சபை கூடி வருதலின் நோக்கத்தை ஆராய்ந்து பார்க்க வேண்டும். இன்று ஆலயங்களிலே, நன்மைகள் கருதி, துதி ஆராதனை தவிர, வேறே இதர நிகழ்ச்சிகள், செயற்பாடுகள் முன்னெடுத்துச் செல்லப்படுகின்றது. அதிகமாக அவைகளின் ஆரம்பம் யாவும் நன்மை கருதியதாகவே இருக்கும். ஆனால், காலப்போக்கில், அவைகள், கிறிஸ்தவ வாழ்வின் அடிப்படையான அம்சத்தை வலுவிழக்கச் செய்து விடுகின்றது. எங்கள் கிரியைகள் யாவும், பரலோகத்திலிருக்கிற எங்கள் பிதாவை மகிழமைப்படுத்த வேண்டும். பரத்திலிருந்து அனுக்கிரகம் செய்யப்பட்ட எந்தக் கிரியையும் பிதாவின் நாமத்தை மகிழமைப்படுத்தும். எனவே, பிதா மகிழமைப்படாத எந்த செய்கையும் பரலோகத்திலிருந்து வந்தவைகள் அல்ல. முக்கியமாக, எங்கள் சுய கொள்கைகளை, எண்ணாங்களை செயற்படுத்துக்கூலைக்குறித்து மிகவும் எச்சரிக்கையாக இருக்க வேண்டும். சில மனிதர்கள், தங்களுடைய கொள்கைகள் நடத்தப்படாதவிடத்து சபைகளிலே கலகங்களை உண்டாக்கிவிடுகின்றார்கள். கலகம் இருக்கும் இடத்தில் ஜக்கியம் என்னும் வார்த்தைக்கு இடமில்லை. எங்களுடைய ஜக்கியம், நாங்கள் முன்னெடுக்கும் கிரியைகள், செயற்பாடுகள் தேவனுக்கு சுகந்த வாசனையாக இருக்க வேண்டுமானால், அங்கே பிதாவின் சித்தம் நிறைவேற வேண்டும். மாறாக எங்கள் செயற்பாடுகள் ஜக்கியத்தின் பிரதானமான நோக்கத்தை கெடுக்குமாயின், நாங்களும் பிதாவின் வீட்டை வியாபார வீடாக மாற்றுகின்றவர்களாக இருப்போம்.

ரோமர் 16:27

தாம் ஒருவரே ஞானமுள்ளவருமாயிருக்கிற தேவனுக்கு இயேசுகிறி ஸ்துவின் மூலமாய் என்றென்றைக்கும் மகிழமையுண்டாவதாக ஆமென்.

ஜெபம்: எங்களை நேசிக்கின்ற பரலோக தந்தையே, உம்முடைய குமாரன் வழியாக, அன்பு என்றால் என்ன என்று கற்றுத் தந்தீர். என்பாவங்களை நீக்கி புதுவாழ்வு தந்தவரே, தொடர்ந்தும் என்னை நடத்திச் செல்வீராக இரட்சகர் இயேசு வழியாக ஜெபிக்கிறேன் ஆமேன்.

என்னுடைய காரியம் என்ன?

இயேசு இந்த உலகத்தைவிட்டு பரலோகத்திற்கு செல்லும் முன்னதாக, தன்னை பின்பற்றி வரும்படியாக பேதுரு என்னும் சீலனுக்கு கூறி னார். அவன் கர்த்தரை நோக்கி: யோவான் என்னும் சீலனுடைய காரியம் என்ன என்று கேட்டான். அதற்கு அவர், அதை குறித்து நீ ஏன் கவலையடைகளின்றாய் என்று பொருட்படும்படி கூறி, நீ என்னை பின்பற்றி வா என்றார். இன்றைய நாட்களிலும், தங்களை கல்வி மாண்கள் என்று அழைக்கும் பலர்: “காட்டிலுள்ள வேடுவர்களுக்கு யார் நற்செய்தி கூறுவது?” “இயேசுவை அறி யாத சிறுவர்கள் பலர் மரிக்கின்றார்களோ, அவர்கள் எங்கே போவார்கள்?” என்று கூறிக் கொள்வதை ஊடகங்களுடாக மற்றும் செய்திகள் வழியாகவும் நாங்கள் கேட்கின்றோம். இப்படிப்பட்டவர்கள், தங்கள் வாழ்விலிலுள்ள, தங்கள் இருதயத்திலுள்ள, தங்கள் கட்டுப்பாடிற்குள் உள்ள தேவனுக்கு பிரியமில்லாத அநேக காரியங்களிலிருந்து மனந்திரும்புவதற்கு பதிலாக, தங்களுக்கு அப்பாற்பட்ட காரியங்களை குறித்து கரிசனையுள்ள வர்களாக தங்களைக் காண்பித்துக் கொள்கின்றார்கள். இவர்களுடைய பேச்சுக்கு இடங்கொடுத்து, விசவாசத்திலிருந்து வழுவிப் போய்விடாதி ருங்கள். இப்படிப்பட்ட காரியங்களை பேசுகின்றவர்கள், தேவனுடைய ஆளுகையில் சந்தேகம் உள்ளவர்கள். எனவே தேவனைக் குறித்த விசவாசம் அவர்களிடத்தில் இல்லை. இதனால், தங்கள் அவல் நிலையை நியாயப்படுத்தும்படி, மற்றவர்கள் பேரில் தாங்கள் கரிசனையுள்ளவர்களாக தங்களை காண்பிக்கின்றார்கள். தேவன் அன்புள்ள வர். அவருடைய வழிகள் அதிசயமானவைகள். அவர் நீதியுள்ள நியாயத்திபதி. அவர் சர்வ வல்லமையுள்ளவர். யோவான் ஸ்நானன் என்னும் மனிதன், வாழ்ந்த ஆண்டுகள் கொஞ்சம், அவருடைய சேவை மிகவும் குறுகிய காலம். கர்த்தருக்கென்று வழியை ஆயத்தப்படுத்தும்படி, அவர் உலககெங்கும் சென்று நற்செய்தி கூறும்படி அழைக்கப்படவில்லை. அவருக்கு கொடுக்கப்பட்ட பொறுப்பை செய்து முடித்தார். தேவன் எப்படி எங்கள் மேல் கரிசனையுள்ளவராக இருக்கின்றாரோ, அதேபோல மற்றவர்களுடைய விவகாரங்களைக் குறித்தும் கரிசனையுள்ளவராக இருக்கின்றார். எனவே, தேவனுடைய ஆளுகையை குறித்து சந்தேகப்படாமல், அவர் குறிப்பாக எங்களுக்கு தந்தவைகளிலே உண்மையாக இருப்போம்.

யோவான் 21:19

இயேசு பேதுருவை நோக்கி: என்னைப் பின்பற்றிவா என்றார்.

ஜெபம்: சர்வ வல்லமையுள்ள தேவனே, உம்முடைய ஆளுகையைக் குறித்து எவ்வளவேனும் சந்தேகப்படாமல், என வாழ்வில் உம் சித்தத்தை மாத்திரம் நிறைவேற்ற என்னை உணர்வுள்ளவனா(ளா)க்கும். இரட்சகர் இயேசு வழியாக ஜூபிக்கிறேன் ஆமேன்.

கால தாமதம் வேண்டாம்

ஜகவரியவானும், ஆயக்காரரின் தலைவனுமாகிய சகேயு (வரி வசூலி ப்ப வர்களின் தலைவன்), இயேசுவை சந்தித்த நாளிலே, இயேசுவை நோக்கி: ஆண்டவரே, என் ஆஸ்திகளில் பாதியை ஏழைகளுக்குக் கொடுக்கிறேன், நான் ஒருவனிடத்தில் எதையாகிலும் அநியாயமாய் வாங்கின்னுண்டானால், நாலத்தனையாகத் திரும்பச் செலுத்துகிறேன் என்றான். அவன், தன்னுடைய வாழ்க்கையை மாற்றியமைப்பதற்கு அவன் சுற்றும் தாமதிக்கவில்லை. தன் உள்ளத்தில் வந்த மாற்றத்தை (மனந் திரும்புதலை) வெளிக்காட்டு முகமாக நஞ்சிரியைகளை வெளிக்காட்டினான். அது மட்டுமல்லாமல், அநியாயமான காரியம் ஏதும் தன்னிடத்தில் இருந்தால், அவற்றை சரி செய்யும்படியான மனநிலையுடையவனாக இருந்தான். சகேயுவினுடைய மனந்திரும்புதலை மையமாக வைத்து, எங்கள் வாழ்க்கையை நாங்கள் ஆராய்ந்து பார்க்க முடியும். அநியாயமான வழிகளில் பண்டதை பெருக்குவது மாத்திரம் அநியாயம் அல்ல. மனிதர்களுடைய சுயநலமாகிய மாம்சத்தின் கிரியைகளினாலே, அவர்களை குழு உள்ள வேறு பல மனிதர்கள் பாதிப்படைகின்றார்கள், கஷ்டங்களை அனுபவிக்கின்றார்கள். எங்கள் சொந்த வாழ்க்கையை ஆராய்ந்து பார்க்கும் போது, அநேக வழிகளில், நாங்கள் அறிந்தோ அறியாமலோ பிறருக்கு எதிராக பல அநியாயங்களை செய்திருக்கலாம். அவற்றை உணர்ந்து கொள்ளும் நாளிலே, கால தாமதமின்றி, அவைகளிலிருந்து, மனந்திரும்பி, மனந்திரும்புதலுக்குரிய நற்கிரியைகளை நாங்கள் எங்கள் வாழ்வில் காண்பிக்க வேண்டும். ஒருவன், பிறருக்கிடையில் பிரிவினைகளை உண்டுபண்ணும்படி கோள் சொல்லுகிறவனாயிருந்தால், அவன் அதிலிருந்து மனந்திரும்ப வேண்டும். கர்த்தர் என் பாவத்தை மன்னித்தார் என்று அறிக்கை பண்ணுவதுடன் நிறுத்திவிடாமல், இனி பிறர் மத்தியில் பிரிவினை உண்டாக்கும் கோள் சொல்லும் பழக்கத்தை நிறுத்திவிட வேண்டும். இப்படிப்பட்ட மாம்சத்தின் கிரியையிலிருந்து மனந்திரும்பி, தன் வாழ்வில் நாக்கனிக்களை வெளிக்காட்ட விரும்புகின்றவன், தன்னுடைய துர்க்குணத்தினால் பிரிந்து போயிருக்கும் பிறரிடம், மன்னிப்பு கேட்டுக் கொள்ளுவான். இப்படியாக அநியாயமாக தோன்றும் காரியங்களை எங்களை விட்டு அகற்றி விட வேண்டும்.

மத்தேயு 3:8

மனந்திரும்புதலுக்கு
ஏற்ற கணிகளைக் கொடு
ங்கள்.

ஜெபம்: அன்பின் பரலோக தந்தையே, சுத்த மனச்சாட்சியை தந்தவரே, அநியாயமாக தோன்றுகின்ற காரியங்கள் யாவையும் உடடினயாக விட்டுவிடும்படியான பெலனைத் தந்து நடத்துவீராக. இரட்சகர் இயேசுவழியாக ஜெபிக்கிறேன் ஆமேன்.

இளைப்பாறுதல்

சில வேளைகளிலே, வாழ்க்கையை அழுத்தும் சூழ்நிலைகளால் மனிதர்கள் எந்த வழியில் செல்வது என்பது தெரியாமல் தடுமாற்றம் அடைவதுண்டு. எங்கள் வாழ்க்கையிலும் இப்படிப்பட்ட கட்டங்களை எதிர் நோக்குகின்றோம். நாங்கள் மட்டுமல்ல, வேதத்திலே காணும் தேவனுடைய மனிதர்கள் யாவரும் இப்படிப்பட்ட சூழ்நிலைகளை சந்தித்தார்கள். இப்படியாக ஆபகூக் என்னும் தீர்க்கதறிசியும் தன் நுடைய இக்கட்டின் நாளிலே தேவனை நம்பினார். துண்மார்க்கர், சிதறுடிப்பதற் குப் பெருங்காற்றைப்போல் வந்தார்கள் சிறுமையானவைனை மறைவிடத் திலே பட்சிப்பது அவர்களுக்குச் சந்தோஷமாயிருந்தது ஆனாலும் என்ன தான் நடந்தாலும், “ஆண்டவராகிய கர்த்தர் என் பெலன் அவர் என் கால களை மான் கால்களைப்போலாக்கி, உயரமான ஸ்தலங்களில் என்னை நடக்கப்பண்ணுவார்” எனவே இக்கட்டுநாளிலே நான் இளைப்பாறுதல் அடைவேன் என்று அறிக்கையிட்டார். நாங்கள் எப்போதும், எங்களுக்கு ஒத்தாசை (உதவி) வரும், கன்மலையை (கிறிஸ்துவை) நோக்கி எங்கள் கண்களை ஏற்றுகின்றவர்களாயிருக்க வேண்டும். தன் மகனை கடிந்து கொண்டு, தண்டித்து நடத்தும் தகப்பனைப் போல, பிதாவாகிய தேவன், தம் பிள்ளைகளாகிய எங்களை கடிந்து கொண்டு சித்சிக்கும் வேளையில், அவருடைய வார்த்தைகளை பகைக்காமலும், பின்னாக எறிந்து போடாமலும், எங்களுடைய தேவனுக்கு ஸ்தோத்திரபலியிட்டு, உன்னதமானவருக்கு மனதார எங்கள் பொருத்தனைகளைச் செலுத்தி வரும் போது. அவர் எங்கள் கால்களை தள்ளாட விடமாட்டார். பூமியிலிருந்து எதை எடுத்து கர்த்தருக்கு பலியாக கொடுப்பீர்கள்? உங்களிடமிருந்து எதை கர்த்தருக்கு காணிக்கையாக சமர்ப்பிப்பீர்கள்? பூமியும் அதன் நிறைவும், அதன் குடிகளும் கர்த்தருடையது. எனவே, யாவையும் கர்த்தருடையது. அவர் வெறும் சம்பிரதாயமான பலிகளிலே பிரியப் படுகின்றவர்கள் அல்ல. தன் இருதயத்தை கர்த்தருடைய வார்த்தையின்படி காத்துக் கொண்டு, மனநிறைவோடு, தேவனுக்கு ஏற்றுக்கும் ஸ்தோத்திரபலிகளிலே அவர் பிரியமாயிருக்கின்றார். ஆபத்துக்காலத்தில் அவரை நோக்கி கூப்பிடும் போது, அவர் தம்முடையவர்களை விடுவிப்பார்.

ஆபசகை 3:16

இக்கட்டுநாளிலே நான்
இளைப்பாறுதல் அடை
வேன்.

ஜெபம்: இரக்கமுள்ள தேவனே, எப்போதும் உம்முடைய வார்த்தைகளை தியானித்து, அதன்படி என் இருதயத்தைக் காத்துக் கொண்டு, உம்முடைய பாதுகாப்புக்குள் இருக்க என்னை வழிநடத்திச் செல்வீராக. இரட்சகர் இயேசு வழியாக ஜெபிக்கிறேன் ஆமேன்.

தேவனுடைய ராஜ்யத்திற்காக..

இரு குறிப்பிட்ட தேசத்திற்கு ஆதரவாக உடன்படிக்கை செய்து கொண்ட இன்னுமொரு நாடு, யுத்த நாளிலே, எதிர்பாராத நேரத்திலே, எதிரிகளுடன் இணைந்து, உடன்படிக்கை செய்து கொண்ட தேசத்தை தாக்கி முறியடித்தது. இத்தகைய உபாயதந்திரங்களை செய்யும் மனிதர்களை துரோகிகள் என்று அழைப்பார்கள். இப்படிப்பட்டவர்கள், எதிரிகளின் கூட்டாளிகளாக இருப்பவர்கள் அல்லது, உடன்படிக்கை செய்து கொண்ட தேசம் கொடுக்கும் பணத்தைவிட, அவர்கள் இருதயத்திற்கு இதமானதும், இன்னும் அதிகமான துமான கப்பத்தை எதிரிகள் தருவதாக கூறினால், அவர்கள் எதிரிகளுடன் உடன்பட்டுவிடுவார்கள். எங்களில் எவரும் இப்படிப்பட்ட நிகழ்வுகளை ஆதரி ப்பதில்லை அல்லது வெளியரங்கமாக ஆதரிப்பதில்லை என்பது பொருந்தும். இந்த நாட்களிலே தேவனுடைய பிள்ளைகளாக அழைக்கப்பட்ட நாங்கள், தேவனுடைய ராஜ்யத்தின் வேலைக்காக ஒன்றித்திருக்கின்றோமா என்பதை ஆராய்ந்து பார்க்க வேண்டும். ஒரு வேளை நாங்கள் செல்லும் சபையினால் முன்னெடுக்கப்படும் திட்டங்களுக்கு நாங்கள் முழுமையாக ஆதரவை வழங்கிவரலாம். எங்களுடைய சபை மட்டுமல்ல, இந்த உலகிலே இருக்கும் பல சபைகள், பல நன்மையான திட்டங்களை, தேவனுடைய ராஜ்யத்திற்காக முன்னெடுத்துச் செல்கின்றார்கள். அவர்களுக்கு நாங்கள் எந்தவிதத்திலும் (நேரடியாகவோ, மறைமுகமாகவோ) போட்டியாளர்களாக மாறிவிடக் கூடாது. உள்ளத்தை ஆராய்ந்து பார்க்கின்றவர் எங்கள் சிந்தையை அறிந்திருக்கின்றார். தேவன் எங்களுக்கு தந்தவைகளை நாங்கள் காத்துக் கொள்வதே எங்கள் முதன்மையான நோக்கம், அதில் எந்த ஜெயமும் இல்லை. எதிராளியானவனாகிய பிசாசானவன் போடும், சகோதரருக்கிடையிலான போட்டி, பிரிவினை, பொறாமை என்னும் வித்து எங்கள் இருதயத்திற்கு அருவருப்பாக இருக்க வேண்டும். எதிராளியானவன் எங்கள் சகோதரர்களை பற்றி போடும் தவறான எண்ணங்கள், தேவன் தரும் சமாதானத்தைவிட அதிகமாக எங்கள் இருதயத்தை கவர்ந்து கொள்ளுமாக இருந்தால், நாங்கள் யாருக்கு ஊழியம் செய்கின்றோம் என்பதை ஆராய்ந்து பார்த்து, தேவனின் பக்கமாக திரும்ப வேண்டும்.

பிலிப்பியர் 2:3

மனத்தாழ்மையினாலே
ஒருவரையொருவர் தங்களிலும் மேன்மையான வர்களாக எண்ணக்கடவீர்கள்.

ஜெபம்: பரலோக தேவனே, எப்போதும் உம்மோடு நடக்கின்றவனா(ளா)கவும், உம்முடைய ராஜ்யத்தின் கிரியைகளுக்காக எப்போதும் ஜெபிக்கின்றவனா(ளா)கவும் இருக்க என்னை வழிநடத்துவீராக. இரட்சகர் இயேசு வழியாக ஜெபிக்கிறேன் ஆமேன்.

தெரிந்து கொள்ளப்பட்டவர்கள்

யுதனென்றும் கிரேக்கனென்றுமில்லை, அடிமையென்றும் சுயாத்னை என்றுமில்லை, ஆனென்றும் பெண்ணென்றுமில்லை. நீங்களெல்லா ரும் கிறிஸ்து இயேசுவுக்குள் ஒன்றாயிருக்கிற்கள். நீங்கள் கிறிஸ்து வினாடையவர்களானால், ஆபிரகாமின் சந்ததியாராயும், வாக்குத்தத்த த்தின்படியே சுதந்தரராயுமிருக்கிற்கள் (கலா 3:28-29). தெரிந்துகொள்ளப்பட்ட சந்ததியாயும், ராஜீகமான ஆசாரியக்கூட்டமாயும், பரிசுத்த ஜாதி யாயும், அவருக்குச் சொந்தமான ஜன மாயும் இருக்கிற்கள். (1 பேதுரு 2:9). இப்படியாக அநேக வாக்குத்தத்தங்கள் பரிசுத்த வேதாகமத்திலே உண்டு. இந்த வாக்குத்தத்தங்கள் யாரைக் குறி த்தது? நான் செல்லும் சபையைக் குறித்ததா? அல்லது நீங்கள் செல்லும் சபையைக் குறித்ததா? அவைகள் கர்த்தராகிய இயேசுக்கிறிஸ்துவின் விலையேற ப்பெற்ற இரத்தத்தினாலே மீட்கப்பட்ட தேவனுடைய பிள்ளைகளுக்கு ரியது. எனவே, உருக்கமான இரக்கத்தையும், தயவையும், மனத்தாழ் மையையும், சாந்தத்தையும், நீடிய பொறுமையையும் தரித்துக்கொண் டவர்களாய், மற்றய மனிதர்களை, மற்றய சபையினரை நியாயந்தீரப் பதை விட்டுவிடுங்கள். கர்த்தராகிய இயேசு கிறிஸ்து ஒருவரே நீதிய ஸள நியாயாதிபதி. அவர் எங்கள் மேல் நீடிய பொறுமையுள்ளவ ராயிருக்கின்றார். வேதப்புரட்டர்கள் அங்குமின்குமாய் தோன்றியிருப்பது உண்மை. அப்படி வேத வார்த்தைக்கு விரோதமாக புதிய போதனை களை கொண்டுவருபவர்களைக் குறித்து எச்சரிக்கையாக இருக்க வேண்டும். அவர்களை சந்திக்க சந்தர்ப்பம் ஏற்பட்டால், தயவாய் தேவ வார்த்தையை கூறுங்கள். அவர்களுடைய ஆத்துமா பாதாளத் திற்கு செல்லாதபடிக்கு ஜெபியுங்கள். அவர்கள் வேதபுரட்டர்களாகவே இருக்கத் தீர்மானித்துவிட்டால், அது அவர்களின் சொந்த தீர்மானம். நியாயத்தீர்ப்பின் நாள்வரைக்கும் கர்த்தர் நீடிய பொறுமையுள்ளவரா யிருக்கின்றார். பிதாவாகிய தேவனுடைய சித்தத்தை தன் சொந்த வாழ்வில் நிறைவேற்றுபவனே, பரலோக ராஜ்யத்தில் பங்கடைவான். நீங்கள் தேவனால் தெரிந்து கொள்ளப்பட்ட பரிசுத்த பிரியராய், தேவனுடைய சித்தத்தை உங்கள் வாழ்வில் நிறைவேற்றுங்கள்.

கொலோசேயர் 3:12

நீங்கள் தேவனால் தெரி ந்துகொள்ளப்பட்ட பரிசுத்த தரும் பிரியருமாய்.

ஜெபம்: நீதியுள்ள தேவனே, நீர் நீடிய பொறுமையுள்ளவராக மனிதர்களை டைய மனந்திரும்புதலுக்காக கிருபையை கூட்டி வழங்குகின்றீர். நானும் பொறுமையோடு உம் சித்தம் செய்ய உதவி செய்வீராக. இரட்சகர் இயேசு வழியாக ஜெபிக்கிறேன் ஆமேன்.

கிறிஸ்தவனின் பாடுகள்

“பாடுகள் பங்காக்கினால் பரன் இயேசு போல் மாறிடலாம்” என்று ஒரு பாடவின் வரி அழகாக தொகுக்கப்பட்டிருக்கின்றது. கிறிஸ்துவின் நற்செய்தியை அறிவிக்கும்படி பிரத்தியேகமாக பிரிக்கப்பட்ட தேவ ஊழியர்கள், பல கடுமையான பாடுகள் மத்தியிலே தங்கள் பணியை நிறைவேற்றி வருகின்றார்கள். அவர்கள் அந்த பணியை ஏற்றுக்கொள்ளும் போது, தங்களுக்கு பாடுகள் உண்டு என்று அறிந்திருக்கின்றார்கள் ஆனால் அவை இன்னவிதமாக வரும் என் பதை அவர்கள் தெரிந்து கொள்ளுவதில்லை. விருந்து சாலைக்கு உண வருந்த செல்லும் வாடிக்கையாளர்கள், தங்களுக்கு பிடித்த கடைகளுக்கு சென்று, தங்களுக்கு பிடித்த உணவு வகைகளை தெரிந்து கொள்கின்றார்கள். இந்த பிரகாரமாக நாங்கள் எங்களுக்கு பிடித்த பாடுகளை தெரிவு செய்யக் கூடாது. இன்று சில மனிதர்கள், இயேசு வாரினாலே அடிக்கப்பட்டார் ஆதலால், நானும் என்னை வாரினால் அடித்துக் கொள் வேன் என்று தங்கள் சர்வநக்களை காயப்படுத்திக் கொள்கின்றார்கள். இப்படியாக நாங்கள் எங்களுக்கென பாடுகளை தெரிந்து கொள்ளுவோமாக இருந்தால், அதனால் வரும் மனத்திருப்தி அற்பமானது. எங்கள் வாழ்க்கையிலே வரும் பாடுகள் அநேகம், அவைகளை சற்று சிந்தித்துப்பாருங்கள். “நான் அயலவனுக்கு நன்மை செய்தேன், அவனோ எனக்கு தீமை செய்தான்” என்று மனதிலே வன்மம், பகை, கசப்பு குடி கொள்ளலாம். ஆனால் இயேசுவோ, நன்மையால் நிறைந்தவர், மனுக்குலத்தை மீட்க வந்தபோது, மனிதர்கள் அவருக்கு தீமை செய்தார்கள், பரியாசம் பண்ணினார்கள், அடித்தார்கள், சிலுவையிலே அறைந்தார்கள். அந்த வேளையிலும் அவர் அவர்களை மன்னித்தார். தன்னை துன்பபடுத்துகின்றவர்களுக்காகவும் தன் உயிரைக் கொடுத்தார். எனவே நாங்கள் கிறிஸ்தவர்களாக இருந்து பாடுகளை சகிக்க வேண்டும். அப்படி செய்யும் போது மனிதர்கள் எங்களை பரியாசம் பண்ணலாம். இவன் சூடு சுற்றையில்லாதவன் என நகைக்கலாம். அப்படியான சூழ்நிலைகளிலும் வெட்கப்படாமல், தேவனை மகிழைப் படுத்துவோம்.

1 பேதுரு 4:16

ஒருவன் கிறிஸ்தவனா யிருப்பதினால் பாடுபட்டால் வெட்கப்படாமலிருந்து, அதினிமித்தம் தேவனை மகிழைப் படுத்தக்க வென்.

ஜெபம்: இரக்கத்தில் ஜூவரியமுள்ள தேவனே, நாளாந்தம் என் வாழ்வில் வரும் பாடுகளை உம்முடைய வார்த்தையின்படி மேற்கொள்ளத் தக்கதாக என்னை வழிநடத்திச் செல்வீராக. இரட்சகர் இயேசு வழியாக ஜெபிக்கிறேன் ஆமேன்.

குழப்பங்கள் வேண்டாம்

ஆதியில் ஏதேனிலிருந்து, இன்றுவரை குழப்பங்கள் நடந்து வருகின்றது. குழப்பங்கள் மத்தியிலும், தேவன் எப்போதும் தம் முடைய சத்தத்திற்கு கீழ்ப்படிகளிற் பிள்ளைகளை தமக்கென்று வேறுபிரித்து வைத்திருக்கின்றார். இயேசு கிறிஸ்து இந்த உலகத்திற்கு வந்து, பரலோகம் சென்று 2000 ற்கு மேற்பட்ட ஆண்டுகள் கடந்துவிட்டது. ஆனால், இன்று ஒரு சாரார், சபை கூடிவருதல் அவசியம் இல்லை என்றும், கட்டிடங்கள் தேவையில்லை என்றும், போதர்கள் அவசியமில்லை என்று சொல்லி வருகின்றார்கள். வேறு சிலர், பயபக்த்தியுடன், தேவனை துதிப்பற்றகு பதிலாக, துணிகரமான நடனங்களை சபை நடுவே ஆடும்படி ஊக்குவிக்கின்றார்கள். இன்னுமொரு சாரார் தசமபாகம் தேவையில்லை என்றும் பிரசங்கித்து வருகின்றார்கள். இவைகள் ஆரோக்கியமான உபதேசங்கள் அல்ல. இவை கலங்கங்களையும், பிரிவினைகளையும், முரண்பாடுகளையும் ஏற்படுத்துகின்றதாயிருக்கின்றது. தாங்கள் கிறிஸ்துவுக்கு சேவை செய்கின்றோம் என்று எண்ணி, கிறிஸ்துவர்களை குழப்பி விடும்படியான செய்கைகளை செய்கின்றார்கள். இப்படிப்பட்ட போதனைகளை குறித்து குழப்பமடையாமலும், இவர்களை விமர்சிப்பதில் உங்கள் நேரத்தை விரயப்படுத்தாமலும், ஒருமனதுதனும், ஒற்றுமையுடனும், தேவ பணியை செய்யுங்கள். தினமும் வேதத்தை வாசியுங்கள், ஊங்கமாக ஜெபியுங்கள், சபைகூடிவருதலை விட்டுவிடாதிருங்கள், உங்கள் சபையில் கொடுக்கப்படும் தேவ செய்திக்கே முதலிடம் கொடுங்கள். உங்களை வழிநடத்துகின்றவர்களுக்கு கீழ்ப்படியுங்கள், தேவனுடைய ஊழியத்தை உங்களுடைய பெலத்தின்படி தாங்குங்கள். பிரிவினைகள் தேவனால் உண்டானவைகள் அல்ல. பக்திவிருத்தி ஏற்படுத்தாத எந்த சம்பாஷணைகளிலும் தர்க்கங்களிலும் கலவாதிருங்கள். அவைகளினால் ஒருவனும் கிறிஸ்துவின் சாயலின்படி மறுநூபம் அடைவதில்லை. சத்திய ஆவியானவர் தாமே சகல சத்தியத்திலும் உங்களை வழிநடத்துவார் என்பது தேவனுடைய வாக்குத்தத்தம். அந்த வாக்குத்தத்தத்தை பற்றிக் கொள்ளுங்கள்.

எபேசியர் 4:23-24

உங்கள் உள்ளத்திலே புதி தான் ஆவியுள்ளவர்களாகி, மெய்யான நீதியிலும் பரிசுத்தத்திலும் தேவனுடைய சாயலாக சிருஷ்டிக்கப்பட்ட புதிய மனுஷனைத் தரித்துக் கொள்ளுங்கள்.

சேவை செய்கின்றோம் என்று எண்ணி, கிறிஸ்துவர்களை குழப்பி விடும்படியான செய்கைகளை செய்கின்றார்கள். இப்படிப்பட்ட போதனைகளை குறித்து குழப்பமடையாமலும், இவர்களை விமர்சிப்பதில் உங்கள் நேரத்தை விரயப்படுத்தாமலும், ஒருமனதுதனும், ஒற்றுமையுடனும், தேவ பணியை செய்யுங்கள். தினமும் வேதத்தை வாசியுங்கள், ஊங்கமாக ஜெபியுங்கள், சபைகூடிவருதலை விட்டுவிடாதிருங்கள், உங்கள் சபையில் கொடுக்கப்படும் தேவ செய்திக்கே முதலிடம் கொடுங்கள். உங்களை வழிநடத்துகின்றவர்களுக்கு கீழ்ப்படியுங்கள், தேவனுடைய ஊழியத்தை உங்களுடைய பெலத்தின்படி தாங்குங்கள். பிரிவினைகள் தேவனால் உண்டானவைகள் அல்ல. பக்திவிருத்தி ஏற்படுத்தாத எந்த சம்பாஷணைகளிலும் தர்க்கங்களிலும் கலவாதிருங்கள். அவைகளினால் ஒருவனும் கிறிஸ்துவின் சாயலின்படி மறுநூபம் அடைவதில்லை. சத்திய ஆவியானவர் தாமே சகல சத்தியத்திலும் உங்களை வழிநடத்துவார் என்பது தேவனுடைய வாக்குத்தத்தம். அந்த வாக்குத்தத்தத்தை பற்றிக் கொள்ளுங்கள்.

ஜெபம்: அன்பின் பரலோக தந்தையே, குழப்பங்களையும் கலகங்களையும் நிதானித்து அறிந்து, அவைகளை விட்டுவிடவும், உம்முடைய திருச்சித்தத்தை என் வாழ்வில் நடத்தி முடிக்கவும் கிருபை செய்வீராக. இரட்சகர் இயேசு வழியாக ஜெபிக்கிறேன் ஆமேன்.

எந்த நிலையிலும்...

தாழ்ந்திருக்கவும் எனக்குத் தெரியும், வாழ்ந்திருக்கவும் எனக்குத் தெரியும் எவ்விடத்திலும் எல்லாவற்றிலும் திருப்தியாயிருக்கவும் பட்டி ஸியாயிருக்கவும், பரிபூரணமடையவும் குறைவடைவும் போதிக்க ப்பட்டேன் என்று தேவனுடைய மனிதனாகிய பவுல் அறிக்கையிட்டார். இந்த உலகிலே மனிதர்களில் ஒரு சாரார், மிகையான செல்வத்திலும், இன்னுமொரு சாரார் தங்கள் வாழ்க்கையை கொண்டு செல்லக்கூடிய மாதாந்த, நாளாந்த வருமானத்திலும், வேறு ஒரு சாரார் கடும் வறுமையிலும் வாழ்ந்து வருகின்றார்கள். சில வேளைகளிலே, வறுமையின் கொடுமை தங்கள் குடும்பத்தை வாட்டிவதால், பிழைப்பிற்காக பொய் சொல்லிவிடுகி ன்றார்கள், வேறு சிலர் அடிப்படைத் தேவைகளுக்காக களவு செய்வதில் இறங்கிவிடுகின்றார்கள். இதனால் பாவம் செய்து விடுகின்றார்கள். மிகையான செல்வத்தில் இருக்கும் பலர், உலகத்தை சுற்றிப் பார்க்க வேண்டும் என்று உல்லாசப் பயணங்களில் பல நாட்களை செலவிடுகின்றார்கள். தங்கள் பிள்ளைகள் விளையாட்டுத் துறையிலும், இசை நடனங்களிலும், சமூக செல்வாக்கிலும் வளர்வேண்டும் என்று பலவிதமான வகுப்புகளுக்கு செல்வதாலும், படைத்த தேவனைத் தேட நேரமில்லாமல், தங்கள் பார்வையிலே சன்மார்க்கமான வாழ்க்கை வாழ்ந்து வருகின்றார்கள். “நான் பரிபூரணம் அடைகிறதினால் மறுதலி த்து, கர்த்தர் யார் என்று சொல்லாதபடிக்கும், தரித்திரப்படுகிறதினால் திருடி, என் தேவனுடைய நாமத்தை வீணிலே வழங்காதபடிக்கும், என் படியை எனக்கு அளந்து என்னைப் போவித்தருங்கும்.” என்று நீதி மொழிகளின் புத்தகத்திலே வாசிக்கின்றோம். எனவே நாங்கள் தாழ்ந்திருந்தாலும், உயர்ந்திருந்தாலும், பசியோடு இருந்தாலும், வயிறாற உண்டாலும், நோயுற்று இருந்தாலும், சர்ரீ சுகத்தோடு இருந்தாலும், எந்திலையிலும், பவுல் என்பவர் தேவனோடு வாழ்ந்தது போல நாங்களும் அவரோடு வாழவேண்டும். மிகையான ஜகவரியக்தோடும் தேவனை ரேஷிப்பவர்கள் உண்டு, கடும் வறுமையிலும் தேவனை தூாஷிப்ப வர்களும் உண்டு. நாங்கள் எந்த நிலையிலும் “என்னைப் பெலப்படுத்துகிற கிறிஸ்துவினாலே எல்லாவற்றையுள்ளசெய்ய எனக்குப் பெலனுண்டு” என்று தேவனை பற்றிக் கொள்கின்றவர்களாக வாழ்வோம்.

பிலிப்பியர் 4:11

நான் எந்த நிலைமையிலிருந்தாலும் மனரம்மிய மாயிருக்கக் கற்றுக்கொண்டேன்.

ஜெபம்: ஓரக்கத்தில் ஜகவரியமுள்ள தேவனே, உயர்விலும், தாழ்விலும், நிறைவிலும் குறைவிலும், உம்மைவிட்டு தூரம் போய்விடாதபடிக்கு, உம்மையே பற்றிக் கொள்ள கிருபை செய்விராக. இரட்சகர் இயேசு வழியாக ஜெபிக்கிறேன் ஆமேன்.



எல்லாம் இயேசுவே!

லவோதிக்கேயா என்னும் சபையினர், தங்களுக்கு ஒரு குறைவும் இல்லை என்று வாழ்ந்து வந்தார்கள். இந்த உலக அளவுகோலின்படி அவர்கள் செழிப்புள்ளவர்களாக இருந்திருக்கலாம். ஆனால், அவர்களையும் இயேசு அன்பு செய்தபடியால், அவர்களின் நிலையை அவர்களுக்கு தெளிவுபடுத்தினார். அவர்கள் தாங்கள் ஜகவரியம் உள்ளவர்கள் என்று வாழ்ந்து வந்தார்கள் ஆனால் இயேசுவே அவர்களை தரித்திரர் என்று கூறினார். அவர்கள் தாங்கள் விழித்திருக்கின்றோம் என்று என்னினார்கள் ஆனால் இயேசுவே அவர்களை குருடர் என்று அழைத்தார். அவர்கள் தாங்கள் நன்றாக உடுத்தியிருக்கின்றோம் என்று நினைத்தார்கள் ஆனால் இயேசுவே அவர்களை நிர்வாணிகள் என்று கூறினார். தாங்கள் பாக்கியம் பெற்றவர்கள் என்று நினைத்திருந்தார்கள் ஆனால் இயேசு அவர்களை நிரபாக்கியமுள்ள வர்களும், பரிதுபிக்கப்பட்டத்தக்கவர்களும் என்று அழைத்தார். (வெளி ப்படுத்தல் 3: 15-17). கருப்பொருளாவது, தேவனை விகவாசியாமல், இந்த உலகத்தின்படி ஞானியாக இருக்கின்றவன், தேவனுடைய பார்வையிலே மதியினாக இருக்கின்றான். தேவனோடு வாழாமல், இந்த உலக ஜகவரியத்தை நம்பி வாழ்வன், தேவனுடைய பார்வையிலே வரியவனாக இருக்கின்றான். இயேசு தரும் மீட்பை அடையாமல், இந்த உலக கணிப்பின்படி விலையுயர்ந்த வஸ்திரங்களாலும் ஆபரணங்களினாலும் தன்னை அலங்கரிக்கின்றவன், தேவனுடைய பார்வையிலே நிர்வாணியாக இருக்கின்றான். இந்த உலக அளவுகோலானது, அழிந்து போகும் உலகத்திற்கும், சர்ரத்திற்கும் உரியதாகும். ஆனால், தேவனுடைய அளவுகோல், உள்ளார்ந்த மனிதனை குறித்ததாகும். நித்தியமான வாழ்விற்குரியதாகும். இந்த உலக நிலையின்படி மனிதன் எப்படிப்பட்டவனாக இருந்தாலும், செல்வந்தனாக இருந்தாலும், வறியவனாக இருந்தாலும், அந்தஸ்துள்ளவனாக இருந்தாலும், தாழ்விடங்களிலே வாழ்ந்தாலும், இயேசு அவனுடைய வாழ்வில் இல்லை என்றால் அவன் ஒன்றும் செய்ய முடியாது. அப்படி ப்பட்ட வாழ்க்கை பாலைவனம் போன்றது. எனவே, நாங்கள் எந்நிலையிலிருந்தாலும் இயேசுவோடு வாழ்வதே செழிப்புள்ள கண்கொடுக்கும் வாழ்க்கை.

யோவான் 15:4

நீங்களும் என்னில் நிலை த்திராவிட்டால், கனிகொடுக்கமாட்டார்கள்.

ஜெபம்: அன்பான பிதாவே, இயேசு வழியாக பரலோகத்தைத் திறந்தவரே, எப்போதும் எந்நிலையிலும் இயேசு காட்டிய வழியிலே நடந்து, ஆன்மீக செழிப்புள்ள வாழ்க்கை வாழ கிருபை செய்யும். இரட்சகர் இயேசு வழியாக ஜெபிக்கிறேன் ஆமேன்.

நேசிக்கும் தேவன்

மாலை வேளைகளிலே, கூடி விளையாடும் இளவுயதுள்ள வாலிப்ரகள் இருவருக்கிடையில் ஏற்பட்ட கருத்து முரண்பாடு, பலத்த வாக்குவாதமாக மாறிவிட்டது. இருவரும் தகாத வார்த்தைகளை பேசினார்கள். அவர்களில் ஒருவன், சீக்கிரமாக மற்றும் வாலிப்புடைய தந்தையாரிடம் சென்று, உங்களின் மகன், இப்படியாக தகாத வார்த்தைகளை பேசுகின்றான் என்று கூறி நான். அந்த தந்தையார், மகனிடம், நீ அப்படி ஏதும் வார்த்தைகளை பேசி யது உண்மையா என்று கேட்டார். மகன் மறுமொழியாக: அவன் என்ன வாய் க்கு வந்த மாதிரி தகாத வார்த்தைகளால் பேசினான். அதனால் நானும் சில வார்த்தைகளைப் பேசினேன் என்று தன் நிலையை நியாயப்பட்டுத்த முயன்றான். தந்தையாரோ தன்னுடைய மகனை கண்டித்து, சில கிழமைகளுக்கு உனக்கு விளையாட்டு இல்லை என்று தண்டனையை வழங்கினார். அதனால் அவன் அயலிலுள்ள வாலிப்ரகள் மக்தியில் வெட்கமடைந்தான். என்னுடைய அப்பா எனக்கு இப்படி செய்துவிட்டார் என்று துக்கமடைந்தான். மற்றும் வாலிப்பேனா, சந்தோஷமடைந்தான். அவனை ஏனாம் செய்தான். பல ஆண்டுகளுக்கு பின், அந்த மகன், தன்னுடைய பிள்ளைகளுடன் இருக்கும் போது, இந்த சம்பவத்தை நினைத்துப் பார்த்து, தன்னை தன் தகப்பனானவர் தண்டித்து மிகவும் நல்லது என்று உணர்ந்து கொண்டான். பிரியமானவர்களே, எங்கள் பரம்பிதா, நாங்கள் பரிசுத்த வாழ்வு வாழும்படி எங்களை வேறு பிரித்தார். ஏழைகளான எங்களுக்கு இது ஒரு மேன்மையான பதவி. எங்களை முடிவிலே மகிழுமையில் சேர்க்கும்படிக்கு, தற்காலத்திலே சில கடிந்து கொள்ளுதல், தண்டனைகள் (சிட்சை) வழியாக சீர்திருத்தும்போது, பலர் எள்ளி நகையாடலாம். அது எங்களுக்கு மனவேதனையாக இருக்கலாம். அந்த வேளைகளிலே, நீடிய பொறுமையோடும், நாவடக்கத்தோடும் பரம்பிதாவின் பலத்த கைக்குள் அடங்கி இருங்கள். நீங்கள் அவருடைய பிள்ளைகள் என்பதினாலே அவர் உங்களை நல்வழிப்புடுத்துகின்றார். இப்படியாகவே, தாவீது ராஜா, உடைக்கப்பட்ட நேரங்களிலே தேவனுடைய பாதத்திலே இருக்கக் கற்றுக் கொண்டார். தன்னுடைய நிலையை சங்கீநங்கள் வழியாக தேவனுக்கு தெரியப்படுத்தி நார். நீரேன் பங்களின்று, கேவனை பற்றிக் கொண்டார்.

ബേഖി 3:19

நான் நேசிக்கிறவர்களை
வர்களோ அவர்களைக்
கடிந்துகொண்டு சிட்சிக்
கிறேன்

ஜெபம்: மனதுருக்கமுள்ள தேவனே, நீர் உடைத்து உருமாற்றுகின்ற தேவன் என்பதை நான் உணர்ந்து, நீர் கடிந்து கொள்ளும் போது சோர்வடைந்து போகாமல் இருக்க உணர்வுள்ள இருதயத்தைத் தாரும். இரட்சகர் இயேசு வழியாக ஜெபிக்கிறேன் ஆமேன்.

தீர்ப்பிடாதிருங்கள்

நோயற்றிருந்த மனிதன் ஒருவனை கண்ட அயலவன், இவன் ஏதோ பாவம் செய்திருக்க வேண்டும் இதனால் தேவன் இவனை தண்டிக்கி ஸ்றார் என்று கூறினான். இப்படிப்பட்ட அறிக்கைகளை, மனிதர்கள் கூறுவதை நாங்கள் அவ்வப்போது கேள்விப்படுவதுண்டு. இயேசு ஒரு சமயம் இவ்வாறு கூறினார்: சீலோவாமிலே கோபுரம் விழுந்து பதி ணெட்டுப்பேரைக் கொண்றதே, ஏருசலே மில் குடியிருக்கிற மனுஷரெல்லாரி லும் அவர்கள் குற்றவாளிகளாயிருந் தார்களென்று நினைக்கிற்களா? அப்படியல்லவென்று உங்களுக்குச் சொல் லுகிறேன், நீங்கள் மனந்திரும்பாமற் போனால் எல்லாரும் அப்படியே கெட்டுப்போவீர்கள் என்றார். வழியோரமாக இருந்த பிறவிக் குருடனைக்கண்ட சீஷர்கள், இயேசுகை நோக்கி: இவன் குருடனாய் இருப்பது, இவன் செய்த பாவமோ அல்லது இவன் பெற்றோர் செய்த பாவமோ என்று கேட்டார்கள். அதற்கு இயேசு: இவன் செய்த பாவமுமல்ல, இவன் பெற்றோர் செய்த பாவமுமல்ல, தேவனுடைய நாமம் மகிழைப்படும்படியாக இவ்வண்ணமாக இருக்கின்றான் என்று கூறினார். இந்த உலகிலே, கர்த்தரை அறிந்து அவர் வழிகளில் நடக்கின்ற சில தேவபிள்ளைகள் கூட கடும் நோய்கள், உபத்திரவங்கள், வியாகுலங்கள், துங்பங்கள், பசி, நிர்வாணம், நாசமோசங்கள், பட்டயங்கள் போன்றவற்றிலும் சிரத்தையுடன் தேவ ஊழியங்களை செய்து வருகின்றார்கள். அது மட்டுமல்ல, இன்றும் தேவ பிள்ளைகள் வாலவயதிலும், தங்கள் உயிரைத் தியாகம் செய்து, பலர் முன்னிலையில், இரத்த சாட்சிகளாக மரிக்கின்றார்கள். இவர்களுக்கு ஏன் இப்படி சம்பவிக்கின்றது என மற்றவனை நியாயந் தீர்ப்பது எங்களுக்குரியதல்ல. அப்படி நியாயந்தீர்ப்பதினால், எங்கள் மாம்ச இச்சசையை நாங்கள் நிறைவேற்று வோமே தவிர, அதனால் வேறு எந்த நல்ல மாற்றங்களும் எங்களுக்கோ அல்லது மற்றவர்களுக்கோ வரப்போவதில்லை. அப்படி நாங்கள் எங்கள் இஷ்டப்படி, எங்கள் மனத்திருப்பத்திக்காக தகாதவை களை பேசும் போது, நாங்கள் தேவனுக்கு விரோதமாக பாவம் செய்கின்றவர்களாக இருப்போம்.

ரோமர் 2:1

ஆகையால், மற்றவர்களைக் குற்றவாளியாகத் தீர்க்கிறவனே, நீ யாரா னாலும் சரி, போக்குச் சொல்ல உனக்கு இடமில்லை

ஜெபம்: அன்புள்ள பரலோக தந்தையே, மற்றவர்களின் வாழ்வில் நடக்கும் விடயங்களையே உற்று நோக்கி அவர்களுக்கு விரோதமாக பேசாமல், என் வாயின் வார்த்தைகள் உமக்கு முன்பாக பிரியமாயிருக்கட்டும். இரட்சகர் இயேசு வழியாக ஜெபிக்கிறேன் ஆமேன்.

தொடர்ந்து முன்னேறுவோம்

நாளாந்த வாழ்க்கையின் தேவைகளை சந்திப்பதற்கான பழு பெருகிக் கொண்டு போவதால், பல மனிதர்களின் வாழ்வு இயந்திரம் போல ஓடிக்கொண்டிருக்கின்றது. குறிப்பாக சில மேற்கத்தைய நாடுகளில், சாதகமற்ற காலநிலை பல மாதங்களுக்கு நீடிப்பதால், வாழ்க்கை ஒரு குறிப்பிட்ட வட்டத்திற்குள்ளாகி, குறிப்பிட்ட சில நாளாந்த நிகழ்வுகளுடன் சென்று கொண்டிருப்பதால், வாழ்க்கை சலிப்படைந்து போய்விடுகின்றது. அந்த பழுவான வாழ்க்கை வட்டத்தின் பாரதத்திலிருந்து சற்று ஓய்வெடுக்கும்படி, பல மனிதர்கள், விடுமுறை ஓய்வுகளை எடுத்து வேறு நாடுகளுக்குச் சென்று வருகின்றார்கள். விடுமுறை முடிந்தவுடன் மறுபடியும் தங்கள் நாளாந்த நிகழ்ச்சி நிரலுக்கு திரும்புகின்றார்கள். இப்படிப்பட்ட மாற்றங்கள், வாழ்க்கைக்கு புத்துணர்வை கொடுப்பதாக சில ஆயுவகள் கூறுகின்றது. இவைகளை குறித்து பல மனிதர்கள் பல விதமாக பேசிக் கொள்வார்கள். எவை ஸ்படியாக இருந்தாலும், நாங்கள் எங்கிருந்தாலும், நாங்கள் நித்தியை இளைப்பாறுதலை நோக்கி யாத்திரை செய்து கொண்டிருக்கின்றோம் என்பதை மறந்து விடக்கூடாது. அந்த யாத்திரையிலிருந்து ஓய்வெடுக்கக் கூடாது. நாங்கள் எங்கு சென்றாலும் தேவனோடுள்ள உறவிலிருந்து பிரிந்து விடக்கூடாது. ஜெபிப்பதை பின் போடக்கூடாது. வேதம் வாசிப்பதை விட்டு விடக்கூடாது. சபை கூடிவருதலை விட்டு விடக்கூடாது. இவைகளை செய்ய முடியாத இடங்களுக்கு நீங்கள் பயணம் செய்வதை கூடுமானால் தூவிர்த்துக் கொள்ளுங்கள். மறைப்பறப்புக்காக, ஆலயங்கள் இல்லாத இடங்களுக்கு, தேவனுடைய தாசர்கள் அனுப்பப்படுகின்றார்கள், அவர்கள் தேவனால் பிரத்தியேகமான அழைப்பைப் பெற்றவர்கள். நீங்களோ, நான் அங்கே செல்லப் போகின்றேன், இங்கே செல்லப் போகின்றேன் என்று உங்கள் கண்போன போக்கில் முடிவெடுக்காமல், ஜெபத்தோடு தீர்மானம் செய்யுங்கள். நீங்கள் எங்கு சென்றாலும், “நான் தேவனுடைய பிள்ளை” என்பதை மறந்துவிடக் கூடாது. தங்கள் மணவாளன் வருவார் என்று எப்போதும் ஆயத்தமாகவேயிருந்த புத்தியுள்ள ஐந்து கண்ணிகைகளைப்போல நாங்கள், எங்கிருந்தாலும், எப்போதும் வீழிப்புள்ளவர்களாக வாழ வேண்டும்.

மத்தேயு 25:13

மனுஷருமாரன் வரும் நாளையாவது நாழிகை யையாவது நீங்கள் அறி யாதிருக்கிறபடியால் விழித்திருங்கள்.

ஜெபம்: சகலமும் அறிந்த தேவனே, நான் செல்லும் இடங்களிலே உம்மை மறந்து, பாவம் செய்யாதபடி எப்போதும் என் பரலோக யாத்தி ரையை மறக்காமல் இருக்க என்னை வழிநடத்துவீராக. இரட்சகர் இயேசு வழியாக ஜெபிக்கிறேன் ஆமேன்.

இளைத்துப் போய்விட்டேன்

காலங்களாக நன்மைகளை செய்தும் மனிதர்களுக்கு நன்றி இல்லை. நன்மை செய்தும் மேன்மை இல்லை. இப்படியாக அதிக உற்சாகத்துடன், பல வருடங்களாக நற்பணிகளை செய்து இளைப்படைந்த நிலையில் இருக்கின்றீர்களா? ஒரு காரியத்திலே தவறிப் போய்விட்டதால், வலுவிழுந்து போய்விட்டேன், இனி செய்வதற்கு ஒன்றுமில்லை என்ற மனநிலை சில மனிதர்களை வாட்டுவதுண்டு. நடந்தவைகளை மாற்றும்படி பின்னிட்டு போகமுடியாது, தவறு செய்துவிட்டேன் இனி என்ன செய்வது என்று, அந்த குற்றத்திலேயே தரித்தி ருக்கவும் கூடாது. சிலுவையண்ணையில் வந்து தேவனிடத்திலே எங்கள் குற்றங்களை முழு மனதோடு அறிக்கை செய்து, இயேசுவை நோக்கி முன் செல்வதே கிறிஸ்தவ வாழ்க்கை. “எனென்றால், உங்கள் கிரியையும், நீங்கள் பரிசுத்தவான்களுக்கு ஊழியஞ்செய்ததினாலும், செய்து வருகிறதி னாலும் தமது நாமத்திற்காகக் காண்பித்த அன்புள்ள பிரயாசத்தையும் மற ந்துவிடுகிறதற்கு தேவன் அந்தியுள்ள வரல்லவே. எனவே நீங்கள் அசதியாயிராமல், வாக்குத்தத்தமான ஆசீர்வாதங்களை விசுவாசத்தினாலும் நீடிய பொறுமையினாலும் சுதந்தரித்துக்கொள்ளுகிறவர்களைப் பின்பற்றுகிற வர்களுமாயிருந்து, உங்களுக்கு நம்பிக்கையின் பூரண நிச்சயமுண்டாகும்படி நீங்கள் யாவரும் முடிவுபரியந்தம் அப்படியே ஜாக்கிரதையுக்க காண்பிக்கவேண்டுமென்று ஆசையாயிருக்கிறோம்” எனவே சோர்ந்து போகாமலும், நற்கிரியைகளை விட்டு ஒய்ந்து போகாமலும், முன்னேறிச் செல்லுங்கள். கிறிஸ்துவின் பொருட்டு நெருக்கப்படுவது பாக்கியம் என்பதை உணர்ந்தவர்களாய், இனி வரவிருக்கும் பரலோகமேன்மையை, விசுவாசக் கண்களால், நோக்கிப் பார்த்தவர்களாய், உங்கள் ஜீவ யாத்திரையை தொடருங்கள். நீங்கள் பட்ட பிரயாசத்தை மறந்து போவதற்கு தேவன் மனிதன் அல்ல. அவர் உங்கள் நிலையை அறிந்தவராக இருக்கின்றார். சத்துவமில்லாதவனுக்கு சத்துவத்தை கொடுக்கும் எங்கள் தேவன் பெலன் தந்து நடத்துவார்.

எபிரெயர் 6:10

எனென்றால், உங்கள் கிரியையையும், நீங்கள் பரிசுத்தவான்களுக்கு ஊழியஞ்செய்ததினாலும் செய்து வருகிறதினாலும் தமது நாமத்திற்காகக் காண்பித்த அன்புள்ள பிரயாசத்தையும் மறந்து விடுகிறதற்கு தேவன் அந்தியுள்ளவரல்லவே.

ஜெபம்: மனதுருகும் தேவனே, என்னுடைய நிலையை நீர் ஒருவரே நன்றாக அறிந்தவர். இளைத்துப் போய், பின்வாங்காமல், ஜீவ யாத்தி ரையை ஓடி முடிக்கும்படியான பெலத்தை தந்து நடத்துவீராக. இரட்சகர் இயேசு வழியாக ஜெபிக்கிறேன் ஆமேன்.

மேன்மையான பதவி!

உங்கள் ஊரிலுள்ள நீத்வான் ஒருவர், அந்தியான தீர்ப்புக்களை வழங்கினால் அவரைக் குறித்து நீங்கள் என்ன சொல்வீர்கள்? அந்த ஊரிலே துன்மார்க்கம் அதிகரிக்கும். உங்களையும், உங்களில் மனத் தாங்களோடு இருக்கும் பழைய நன்பனையும் ஒப்புரவாக்கும்படி நிய மிக்கப்பட்ட ஒரு மனிதனானவன், துரோகம் செய்தால், மனிதர்களுக்கு இடையில் பகையானது மேலும் அதிகரிக்கும். இப்படியாக தங்கள் பொறுப்புக்களில் தவறும் எந்த உத்தியோகஸ்தரையும் குறித்து மற்றும் மனிதர்கள் நல்ல அபிப்பிராயம் வைத்திருக்க மாட்டார்கள். பிதாவாகிய தேவன் தாமே, தம்முடைய பிள்ளைகளாகிய எங்களுக்கு “நீதிமான்” என்ற பெயரைக் கூற்றி ருக்கின்றார். இது ஒரு கற்பனைக்கதை அல்ல. ஆம் பிரியமானவர்களே, நித்திய ஆக்கினைக்கு நியமிக்கப்படி ருந்த தகுதியில்லாத எங்களை, தம்முடைய திருக் குமாரனாகிய இயேசுகிறிஸ்துவின் பரிசுத்த இரத்தத்தினாலே, பாவமறக் கழுவி, எங்களுக்கு நீதிமான் என்ற பெயரைச் சூட்டினார். இந்த உலகத்தின் நியதியின்படி நீதிமானாக இயேசுகிறிஸ்து இந்த உலகத்திலே வாழ்ந்து காட்டியதைப் போல, நாமும் நீதிமானாகவாழ வேண்டும். பாவிகளை நியாயந் தீர்க்கும்படிய லல, அவர்கள் பாவத்திலிருந்து விடுதலையாகும் வழியை காண்பிக்கும்படியாய் எங்களை நீதிமானாக்கினார். சமாதானத்தை குலைக்கும்படியல்ல, பகையை ஒழித்து, ஒப்புரவாக்கும்படிக்கே நீதிமானாக்கினார். எனவே நாங்கள் நீதிமானின் குணாதிசயங்களிலிருந்து தவறுவோமாக இருந்தால் எங்களால் மற்றவர்களுடைய வாழ்விற்கு பாதிப்புக்கள் அதிகமாக இருக்கும். “இத்தனை மகத்துவமுள்ள பதவியை இந்த ஏழைகள் எங்களுக்கு” என்று ஒரு அழகான பாடலின் வரிகள் அமைக்கப்பட்டிருக்கின்றது. எனவே பெற்ற பதவியின் மேன்மைய உணர்ந்தவர்களாக, எங்கள் நிமித்தம் பிதாவாகிய தேவனின் நாமம் மகிமைப்படும்படி தேவ நீதியின் கிரியைகளை நடப்பிப்போம்.

சங்கீதம் 37:30-31

நீதிமானுடைய வாய் ஞானத்தை உரைத்து. அவனுடைய நாவு நியாயத்தைப் பேசும். அவனுடைய தேவன் அருளிய வேதம் அவன் இருதயத்தில் இருக்கிறது. அவன் நடைகளில் ஒன்றும் பிசுகுவதில்லை.

இருக்கும்படிக்கு அல்லாமல், இயேசுகிறிஸ்து இந்த உலகத்திலே வாழ்ந்து காட்டியதைப் போல, நாமும் நீதிமானாகவாழ வேண்டும். பாவிகளை நியாயந் தீர்க்கும்படிய லல, அவர்கள் பாவத்திலிருந்து விடுதலையாகும் வழியை காண்பிக்கும்படியாய் எங்களை நீதிமானாக்கினார். சமாதானத்தை குலைக்கும்படியல்ல, பகையை ஒழித்து, ஒப்புரவாக்கும்படிக்கே நீதிமானாக்கினார். எனவே நாங்கள் நீதிமானின் குணாதிசயங்களிலிருந்து தவறுவோமாக இருந்தால் எங்களால் மற்றவர்களுடைய வாழ்விற்கு பாதிப்புக்கள் அதிகமாக இருக்கும். “இத்தனை மகத்துவமுள்ள பதவியை இந்த ஏழைகள் எங்களுக்கு” என்று ஒரு அழகான பாடலின் வரிகள் அமைக்கப்பட்டிருக்கின்றது. எனவே பெற்ற பதவியின் மேன்மைய உணர்ந்தவர்களாக, எங்கள் நிமித்தம் பிதாவாகிய தேவனின் நாமம் மகிமைப்படும்படி தேவ நீதியின் கிரியைகளை நடப்பிப்போம்.

ஜெபம்: நீதியின் தேவனே, நீர் எனக்கு தந்த மகத்துவமுள்ள பதவியின் மேன்மையை உணர்ந்து, நீதிமானுக்குரிய கிரியைகளை நடப்பிக்கும்படி எனக்கு பெலன் தந்து வழிநடத்தும். இரட்சகர் இயேசு வழியாக ஜெபிக்கி ரேன் ஆமேன்.

நீதிமானின் நடைகள்

கர்த்தர் நீதிமானின் நடைகளை வாய்க்கப் பண்ணுகின்றார். கர்த்தர் கற்பித்த வழியில் அவன் நடக்கும் போது, அவன் தனக்கும், தனக்கு பின்வரும் சந்ததிக்கும் பெரும் ஆசீர்வாதத்தை உண்டு பண்ணுகின்றான். ஆனால், அவன் தன் நடைகள் பிச்கி, தன் சொந்த அறி வில் கிரியைகளை நடப்பிக்கும் போது, அவன் பெலவீனன் ஆகி விடுகின்றான். அந்த வேளையிலே அவன் தவறான தீர்மானங்களை எடுப்பால், அது அவனுக்கும், அவனுக்குப் பின்வரும் சந்ததிகளுக்கும் பெரும் பாதகத்தை ஏற்படுத்தி விடுகின்றது. நோவா என்னும் நீதிமான், கர்த்தருக்கு பிரியமானவன். அன்றைய உலகிலே வாழ்ந்த ஜனங்களுக்குள் அவனுடைய குடும்பம் மாத்திரமே பெரு வெள்ளத்தில் இருந்து காக்கப்பட்டார்கள். அதன் பின்பு, நோவா பயிற்சிறவனாகி, திராட்சத்தோட்டத்தை நாட்டி னான். அவன் திராட்சரசத்தைக் குடித்து, வெறிகொண்டு, தன் கூடாரத்தில் வஸ்திரம் விலகிப் படுத்திருந்தான்.

வெறிகொள்வது நீதிமானுக்கு தகுதியானதல்ல. இப்படியாக நோவா, தன் நடையிலிருந்து பிச்கினதின் விளைவாக, அவன் தன் சந்ததியின் ஒரு பகுதியை அவன் சபிக்க நேர்ந்தது. அதைத் தொடர்ந்து பல பின்விளைவுகள் ஏற்பட்டது. நீதிமான் ஏழுதரம் விழுந்தாலும் ஏழுந்திருப்பான் என்ற பிரகாரம் நோவா தன் தவறை உணர்ந்து தன் நடையை சீர்ப்படுத்தியிருக்கலாம், ஆனால் அவனுடைய தவறான நடத்தையினால், பலர் சந்ததி, சந்ததியாக துன்பப்பட்டார்கள். எனவே, கிறிஸ்துவமியாக நீதிமானாக்கப்பட்டிருக்கின்ற நாங்கள், மதுபானத்தை நாடித் தேடக் கூடாது. மதுபானம் அருந்துவதற்கு வேத வசனங்களை தேடுகி ணறவன், தன் வாழ்க்கைக்கு தானே படுகுழி வெட்டுகின்றதற்கு திட்டம் தீட்டுகின்ற மனிதனுக்கு ஒப்பாயிருக்கின்றான். வெறித்தவனுடைய கண்கள் பரஸ்தீர்களை நோக்கும் உன் உள்ளம் தாழுமாறான வைகளைப் பேசும். வெறிகொள்ளுதல் நீதிமானுக்கு தகுதியானதல்ல. வெறிகொள்ளுதல் மட்டுமல்ல, தேவனுடைய கட்டளைகளுக்கு விரோதமான எந்தச் செய்கையும் பல பின்விளைவுகளை ஏற்படுத்தும்.

நீதி 23:31-32

மதுபானம் இரத்தவருண மாயிருந்து. பாத்திரத்தில் பளபளப்பாய்த் தோன்றும் போது, நீ அதைப் பாராதே அது மெதுவாய் இறங்கும். முடிவிலே அது பாம்பைப்போல் கடிக்கும், விரியனைப்போல் தீண்டும்.

ஜெபம்: அன்பின் தேவனே, என் மாம்சத்தின் ஆசை இச்சைகளுக்கு இடங் கொடுத்து, பெரும் பாதகங்களை உண்டு பண்ணிவிடாமல், உம்முடைய வார்த்தையின்படி வாழ என்னை வழிநடத்திச் செல்வீராக. இரட்சகர் இயேசு வழியாக ஜெபிக்கிறேன் ஆமேன்.

மகிமையில் சேரும் நாள் வரை

ஒரு காரியாலத்திலே முன்னெடுக்கப்பட்ட கம்யூட்டர் தொகுதி சம்மந்தமான செயற்றிட்டமொன்று, ஆரம்ப நாட்களிலே மிகவும் சிறப்பாக சென்றுகொண்டிருந்தது. அந்த செயற்றிட்டத்தில் பணிபுரிந்து வந்த குழுவினர் மகிழ்வோடு ஒருவருக்கொருவர் உதவி செய்து, ஒருவரை ஒருவர் பாராட்டி, கொடுக்கப்பட்ட பொறுப்புக்களை செய்து வந்தார்கள். சில மாதங்கள் சென்றபின்பு, கம்யூட்டரின் ஒரு தொகுதியில் சில பிரச்சனைகள் ஏற்பட்டதால், தங்கள் நோக்கத்தை மறந்து, குற்றம் தங்கள் பெயரில் வரக்கூடாது என்பதை மைய மாக வைத்து, ஒருவரை ஒருவர் குற்றம் சுமத்த தொந்கிவிட்டார்கள். ஒன்றுபட்டு, வரும் பிரச்சனைகளை தர்ப்பதற்கு பதிலாக, பிரச்சனைகளை மற்றவர்கள் மேல் போடுவதில் அதிக நேரத்தை செலவு செய்து வந்தார்கள். இவ்வண்ணமாக, எங்கள் மத்தியிலும், எல்லாம் சுமுகமாக போய் கொண்டிருக்கும் போது, ஒருவரை ஒருவர் பாராட்டி ஒருமனதோடு முன்னேறிச் செல்கின்றோம். ஆனால் ஒரு பிரச்சனை தலை தூக்கும் போது, எங்கள் பிரதானமான நோக்கத்தை மறந்து, பிரச்சனைகளின் மேல் அதிக கவனத்தை எடுத்து கொள்ளவதால், கசப்பும், பிரிவினையும் ஏற்பட்டுவிடுகின்றது. எங்களுக்கு முன் ஒடி ஜெயம் கொண்ட மேகம் போன்ற திரளான சாட்சிகளை நினைத்துக்கொள்ளுங்கள், பல உபத்திரவுத்தின் நாட்களைக் கடந்தார்கள். மிகுந்த போராட்டத்தைச் சுகித்தார்கள். பலர் முன்னிலையில் வேடிக்கையாக்கப்பட்டார்கள். தங்கள் ஆஸ்திகளையும் சந்தோஷமாய்க்க கொள்ளளியிடக்கொடுத்தார்கள். இப்படியான சூழ்நிலைகளை நீங்களும் ஆரம்ப நாட்களிலே சந்தோஷமாக ஏற்றுக் கொண்டிருந்திருக்கலாம். ஆகையால், மிகுந்த பலனுக்கேதுவான உங்கள் தைரியத்தை விட்டுவிடாதிருங்கள். சோதனைகளின் மத்தியிலே பின்னிட்டு திரும்பாதிருங்கள். நீங்கள் தேவனுடைய சித்தத்தின்படி செய்து, வாக்குத்தத்து ம்பண்ணப்பட்டதைப் பெறும்படிக்குப் பொறுமை உங்களுக்கு வேண்டியதாயிருக்கிறது. வருகிறவர் இன்னுங் கொஞ்சக்காலத்தில் வருவார், தாமதம்பண்ணார்.”

எபிரெயர் 10:36

நீங்கள் தேவனுடைய சித்தத்தின்படி செய்து, வாக்குத்தத்து ம்பண்ணப்பட்டதைப் பெறும்படிக்குப் பொறுமை உங்களுக்கு வேண்டியதாயிருக்கிறது.

ஜெபம்: மகிமையின் தேவனே, சவால்கள் வாழ்க்கையில் நோக்கி வரும் போது, ஓன்றித்து, உம்மை நோக்கி பார்த்து, பெலனடைந்து, அவைகளை மேற்கொள்ளும்படியாய் என்னை வழிநடத்தும். இரட்சகர் இயேசுவழியாக ஜெபிக்கிறேன் ஆமேன்.

ஒரு போதும் விலகிடார்

ஒரு ஊரின் கிராம சபையின் அதிகாரி, மக்களுக்கு சேவை செய்யும் மனப்பான்மை நிறைந்தவனாக அந்த கிராம மக்களின் தேவைகளை, முறைப்படி சந்தித்து வந்தான். அந்த கிராமத்தின் மக்களின் வேலை யில்லா பிரச்சனையால் வந்த பொருளாதார நெருக்கடியைத் தீர்த்து வைப்பதற்குரிய ஒரு பெரிய திட்டத்தை, அடுத்த மாதத்தில் அழுலப் பெற்றும்படியான ஆயத்தங்கள் யாவும் முடிவடைந்த நிலையில் இருந்தது. அந்த வேளையிலே, அந்த நாட்டில் தீட்டிரென ஏற்பட்ட கடும் சூராவளி யின்பாதிப்பினால், அந்தக் கிராமத்திற்கு வரவிருந்த பொருளாதார மறு மலர்ச்சி, மேலிடத்திலிருந்து இரத்து செய்யப்பட்டது. இந்த உலகிலே

எபிரேயர் 13:8

இயேசுகிறிஸ்து நேற்றும் இன்றும் என்றும் மாறா தவராயிருக்கிறார்.

நன்மை செய்யும் உண்மையான மனம் சிலருக்கு இருந்தாலும், குழந்தைகளால் தாங்கள் கொடுத்த வாக்கை நிறைவேற்ற முடியாமல் போய்விடுகின்றார்கள். திருமண நாளிலே, தம்பதிகள், இறைவன் முன் னிலையில் தங்கள் ஜக்கியத்தைக் குறித்து வாக்கு கொடுக்கி வரார்கள். ஆனால், காலங்கள் கடந்து செல்லும் போது, அந்த வாக்கை கைக்கொள்ள முடியாமல், ஒப்பந்தத்தை உடைத்து விடுகின்றார்கள். சூரியனுக்கு கீழே, மனிதர்களுடைய நிலை இப்படியாக இருக்கின்றது. ஆனால், உண்ணத்திலே வாசம் செய்யும் தேவன் வாக்கு மாறாதவர். அவர் சொன்னதை செய்து முடிக்கின்ற தேவன். அவர் செய்ய நினைத்ததை யாரும் தடை செய்ய முடியாது. அதியிலே மனிதர்கள் பாவம் செய்த போது, தேவ சாயலை இழந்து போனார்கள். அந்த தேவ சாயலை மறுபடியும் பெற்றுக் கொள்ளும்படிக்கு, ஒரு மீட்பார அனுப்புவேன் என்று தேவன் வாக்கு கொடுக்கார். குறித்த காலத்திலே, தம்முடைய ஏக சுதனாகிய கர்த்தராகிய இயேசு கிறி ஸ்துவை இவ்வுலகிற்கு அனுப்பினார். எனவே எங்கள் நம்பிக்கையை நாங்கள் கர்த்தராகிய இயேசுவின் மேல் வைக்க வேண்டும். நன்மை செய்த மனிதர்களுக்கு நன்றியறிதலுள்ளவர்களாக வாழ்வது தேவ பின்னைகளின் நற்பண்பு. அதை எப்போதும் பேணிக் பாதுகாக்க வேண்டும். ஆனால் பரலோகத்திலிருந்து அனுக்கிரகம் வராவிட்டால், எந்த மனி தனும், இந்த பூமியிலே எந்த நன்மையையும் நடப்பித்து முடிக்க முடியாது. தேவனாகிய கர்த்தரே எல்லா ஆசீர்வாதத்தின் ஊற்றாக இருக்கின்றார்.

ஜெபம்: என்றும் மாறாத தேவனே, காலங்கள் மாறிப்போனாலும் நீர் சொன்னதை செய்து முடிக்கின்ற உண்மையுள்ள தேவன் என்பதை எப்போதும் உணர்ந்தவனா(ளா)ய் வாழ என்னை வழிநடத்தும். இரட்சகர் இயேசு வழியாக ஜெபிக்கிறேன் ஆமேன்.

காலங்கள் கர்த்தருடைய கரத்தில்

ஒரு ஊரிலே வாழ்ந்து வந்த செல்வாக்கு நிறைந்த இளம் குடும் பத்தினர் தங்கள் மகனை மிகவும் கரிசனையுடன் கவனமாக வளர்த்து வந்தார்கள். தெருவின் மறுபக்கத்திலே வாழ்ந்த ஏழைக் குடும்பத் தினர், குடும்ப பொருளாதார நெருக்கடி காரணமாக தாயும் தந்தையும் நாளாந்த வேலைக்கு செல்ல வேண்டியிருந்தது. ஆதலால், அவர்களுடைய மகன் பல குறும்பு செயல் கணள் செய்து வந்தான். செல்வாக்கு நிறைந்த பெற்றோர், எப்போதும் குறும்பு செய்யும் சிறுவனை கடிந்து கொண்டு, பெற்றோர் இப்படியாகவா பிள்ளைகளை வளர்ப்பது என்று அவர்களுடைய பிள்ளை வளர்ப்பை குறித்து விமர்சித்து வந்தார்கள். தங்களுடைய மகனின் ஒழுக்கத்தைக் குறித்து மிகவும் பெருமிதமாக பேசிக் கொண்டார்கள். ஆண்டுகள் கடந்து சென்று வாலிப் பருவத்தை அடைந்த அந்த சிறார்களில், ஏழைப் பெற்றோரின் பிள்ளை தன்னை வளர்க்க பெற்றோர் படும் பாடுகளை உணர்ந்து, பொறுப்புள்ள வாலிப்பாக மாறிவிட்டான். ஆனால், செல்வாக்குள்ள மற்ற வாலிபன், தன் வயதிற் கொத்த மற்ற வாலிபர்களோடு, பெற்றோரின் செல்வத்தை துஷ்டிர யோகம் செய்து வந்தான். இதனால் அவன் பெற்றோருக்கு அதிக துணப்பத்தைக் கொடுத்தான். பிரியமானவர்களே, மற்றவர்களின் நிலையை உணராது அவர்களையும் அவர்களின் பிள்ளைகளையும் நியாயந்தீர்க்க முற்படாதிருங்கள். காலம் எங்களுடைய கையில் இல்லை. இன்று எங்கள் வாழ்வு வசதியாக இருக்குமாயின், அது தேவனுடைய ஈவு என்பதை உணர்ந்து தேவனுக்கு நன்றியை செலுத்துங்கள். உங்களால் முடிந்த அளவிற்கு, தேவையோடு உள்ளவர்களுக்கு பொருளாதார உதவியை வழங்குங்கள். அவர்களுக்காக கருத்தோடு ஜெபியுங்கள். இன்று எங்களுடைய பிள்ளைகள் ஒழுக்கமாக இருந்தால், அது தேவனுடைய கிருபை. மற்றவர்களுடைய பிள்ளைகளும் உங்கள் பிள்ளைகளைப் போல ஒழுக்கமாக இருக்க வேண்டும் என்று தேவனை வேண்டிக் கொள்ளுங்கள். எங்களுடைய சந்ததி யின் எதிர்காலம் தேவனுடைய கரத்திலிருக்கின்றது. அவரே எல்லா ஆசீர்வாதத்தின் ஊற்றாக இருக்கின்றார்.

சங்கீதம் 113:7

அவர் சிறியவனைப் புழு தியிலிருந்து தூக்கிவிடுகி றார் எளியவனைக்குப் பையிலிருந்து உயர்த்து கிறார்.

ஜெபம்: அன்புள்ள ஆண்டவரே, நீர் எனக்கு தந்த கிருபையின் நாட்களிலே மற்றவர்களையும், மற்றவர்களின் பிள்ளைகளையும் நியாயந்தீர்க்காமல், யாவருக்காகவும் வேண்டுதல் செய்யும் உள்ளத்தைத் தாரும். இரட்சகர் இயேசு வழியாக ஜெபிக்கிறேன் ஆமேன்.

உள்ளான மனிதன் மென்பிரதியை வாசிக்க - www.gtachurch.ca 38

காலங்கள் நிறைவேறும் போது

யாவரும் இரட்சிப்படையும்படியாய் தேவன் நீடிய பொறுமையுள்ள வராக இருப்பது போல, நாங்களும் மற்றவர்களை காலத்திற்கு முன் நியாயந்தீர்க்கக் கூடாது. இது தேவனுடைய பிள்ளைகளுக்கு இருக்க வேண்டிய பண்டு. தேவனுடைய நீடியபொறுமையை அசட்டை செய்து, அங்குமிங்குமாக பாவத்திலே வாழ்ந்து கொண்டிருக்கின்ற யாவரும் அறிய வேண்டியது என்ன வென்றால், தேவனுடைய கிருபை என்றுமள்ளது என்பது உண்மை. ஆனால், எங்களுடைய வாழ்நாட்கள் இந்த பூமியிலே குறிக்கப்பட்டுள்ளது. அதிலும் வாலிப் நாட்கள் சீக்கிரத்தில் கடந்து போய்விடும். சர்ர பெலன் குன்றும் நாட்கள் எங்கள் வாழ்க்கையை மேற்கொள்ள முன்பு நாங்கள் தேவனுடைய பக்கமாக திரும்ப வேண்டும். கர்த்தருடைய நாள் எங்கள் மேல் ஒரு திருடனைப் போல வராதபடிக்கு, அதாவது, எந்த ஜாமத்திலே திருடன் வருவான் என்று தெரியாது. எனவே தேவனை தேட தக்க சமயத்தில் அவரைத் தேடுங்கள். இதுவே அந்த தக்க சமயம். வேறு சிலர், பரலோகத்தையும் நரகத்தையும் பற்றி பேசும் போது, அப்படி எல்லாம் ஒன்றுமில்லை, எனக்கு அதில் நம்பிக்கை இல்லை என்று இலகுவாக கூறிவிடுகின்றார்கள். இதனால், அவர்கள் தேவனுடைய நாளுக்கு தப்பிப் போவதில்லை. தேவனுடைய எச்சரிப்பின் சுத்தங்கள் பேசப்படும் இடத்திலிருந்து அப்பறமாக சென்றுவிடுவார்கள். இதை தங்களுடைய முதிர்ச்சி அல்லது ஞானம் என்று எண்ணிக் கொள்கின்றார்கள். தேவனுடைய கிருபை உண்டு என்பது நிச்சயமானதினாலேயே இவர்கள் இன்று அழிந்து போகாமல் இருக்கின்றார்கள். ஆனால், தேவனுடைய நாட்கள் நிறைவேறும் போது, நியாயத்தீர்ப்பின் நாளிலே, அவர்கள் தேவனுக்கு முன்பாக நிற்க வேண்டும். அந்த நாளிலே நீதியுள்ள நியாயாதிபதியாகிய தேவன் தாமே அவர்களுக்குரிய தீர்ப்பை வழங்குவார். தேவனுடைய கிருபையை அசட்டை செய்து, பிதாவின் சித்தத்தை நிறைவேற்றாமல் காலத்தை போக்கடித்தவர்கள் நீத் திய ஆக்கினை அடைவார்கள், பிதாவின் சித்தம் செய்த நீதிமான்களோ நித்திய ஜீவனை சுதந்தரித்துக் கொள்வார்கள்.

மத்தேயு 25:31

அன்றியும் மனுஷருமாரன் தமது மகிமைபொருந்தினவராய்ச் சகல பரிசுத்த தூதரோடுங்கூட வரும்போது, தமது மகிமையுள்ள சிங்காசனத்தின்மேல் விற்றிருப்பார்.

ஜெபம்: கிருபை நிறைந்த தேவனே, நீர் எனக்கு தந்திருக்கும் கிருபையின் நாட்களை வீணிலே போக்கடிக்காமல், என் வாழ்வில் பிதாவவின் சித்தத்தை செய்ய உணர்வுள்ளவனா(ளா)க்கும். இரட்சகர் இயேசு வழியாக ஜெபிக்கிறேன் ஆமேன்.

இயேசுவின் பிரதிநிதிகள்

அரச பணிப்புரையுடன், அரசனுடைய முத்திரையைத் தரித்தவனாய், அரச அலுவல்களாக செல்லும் ஊழியரின் செயல்பாடுகள் அந்த அரசனுடைய பெயருக்கு கனத்தை அல்லது கனவீன்த்தை கொடுக்கும். இப்படியாக, அரச பணிப்புரையுடன், ஒரு கிராமத்திற்கு சென்ற அதிகாரி ஒருவன், அரச கட்டளைக்கு விரோதமாக, ஜனங்களை துன்புற த்தி, அநியாயமாக வரி நிலுவைகளை ஜனங்கள் மேல திணித்தான். அந்த அதி காரியின் செயல்களினாலே, அந்த அரசனின் பெயர் மக்கள் மத்தியிலே தூசி க்கப்பட்டது. சில ஆண்டுகளுக்கு பின் இந்த செய்தி அரசனின் செவிகளை எட்டியது. அந்த அரசனுடைய கோபம் தன் அதிகாரியின் மேல் மூண்டதால், அவனுக்குரிய கடுமைன்றையை வழங்கினான். பிரியமானவர்களே, இங்கு ஊழியர்கள் என்று குறிப்பிடப்படும் போது, உங்கள் சபையிலுள்ள போதகர்கள், மூப்பர்கள், உதவி ஊழியர்களை மாத்திரம் கருத்தில் கொள்ள வேண்டாம். கர்த்தராகிய இயேசு கிறிஸ்துவின் விலை மதிக்கமுடியாத தூய இரத்தத்தினாலே மீட்கப்பட்ட நாங்கள் யாவரும், அவருடைய நாமத்தை எங்கள் மேல் தரித்திருக்கின்றோம். எங்களுடைய கிரியைகள் ஒவ்வொன்றும், அவருடைய நாமத்திற்கு கனத்தை அல்லது கனவீன்த்தை கொண்டு வரலாம். எங்களுடைய கிரியைகள் அநீதியாக இருக்கும் போது, அக்கிரியைகளினாலே, தேவனுடைய நாமம் மக்கள் மத்தியிலே தூஷிக்கப்படும். இப்படியாக, தேவ நாமம் தரிக்கப்பட்ட ஜனங்கள், பல தரம் ஏச்சரிக்கப்பட்டும், தங்கள் பொல்லாத வழிகளைவிட்டு திரும்ப மனதில்லாமல், தொடர்ச்சியாக அநீதியை நடப்பிக்கும் போது, அவர்கள் முடிவு பரிதாபமாக இருக்கும் என பரிசுத்த வேதாகமம் கூறுகின்றது. நியாயத்தீர்ப்பு கிறிஸ்துவுக்குரியது. அவனுவனுடைய வேலைப்பாடு வெளியாகும் நாள் சமீபித்துக் கொண்டிருக்கின்றபடியால், பயபக்தியுடன், தேவனுடைய நாமம் தரிக்கப்பட்டவர்களாகிய எங்களின் கிரியைகள், பிதாவாகிய தேவனுடைய நாமத்திற்கு மகிழ்மையையும் கனத்தையும் கொண்டுவர வேண்டும். மற்றவர்களுடைய துணிகரமான செயல்களை கண்டு சோர்ந்து இளைப்படை நாது போகாமல், தேவன் தரும் பெலத்தினால் வேதம் கூறும் நற்கிரியை களை ஓயாமல் நடப்பிப்போம்.

1 கொரிந்தியர் 3:13

அவனுவனுடைய வேலைப்பாடு வெளியாகும் நாளானது அதை விளங்கப்பண்ணும்.

ஜெபம்: மகிழ்மை நிறைந்த தேவனே, உம்முடைய நாமத்தின் மகிழ்மையை சொல்லி வரும் ஜனங்களாக எங்களை அழைத்தீர். அதற்கு பாத்திரராக நாங்கள் நடக்கும்படி எங்களை வழிநடத்துவீராக. இரட்சகர் இயேசு வழியாக ஜெபிக்கிறேன் ஆமேன்.

ஓருவரும் கெட்டுப்போகாமல்...

எங்கள் இதயத்திற்கு பிரியமான எங்கள் பிள்ளைகளில் ஒருவர் அல்லது நாங்கள் நேசிக்கும் ஒருவர் யாதொரு குற்றத்தில் அகப்பட்டால் நாங்கள் என்ன செய்வோம்? எங்கள் மனம் எவ்வளவாய் அவர்களுக்காக பகுதைக்கும்? அவர்களை விடுவிக்கக் கூடுமானால், அவர்களை நீச்சயமாக விடுவிக்க முயற்சி செய்வோம். நாங்கள் ஒரு குற்றத்தில் அகப்படும் போது, அதி விருந்து விடுதலையடைய யாரும் எங்களுக்கு ஆதரவாக இருக்க மாட்டார்களா என்று நாங்கள் ஏங்குவதி ல்லையா? பல முறை எச்சரித்தும் கடிந்து கொள்ளப்பட்டும் தன் பிடிரியை கடினப்படுத்தும் மனிதன், தன் க்கு தானே குழி வெட்டுகின்றவனாக இருக்கின்றான். ஆனால் அவன் ஆத்துமா அநியாயமாக அழிந்து போவதை தேவன் விரும்புவதில்லை. துன்மார்க்கர் தம் துன்மார்க்கக்குதில் மரிப்பதில் தேவன் பிரியப்படுகின்றவர் அல்ல. சவுல் ராஜா, தாவீது என்னும் மனிதனை கொலை செய்யும்படி பல முறை எத்தனித்தான். அவன் செல்லும் இடமெல்லாம் படைகளோடு பின்தொடர்ந்தான். காலம் நிறைவேறிய போது, சவுல் ராஜா அந்நிய நாட்டு படைகளால் கொன்று போடப்பட்டான். அதை தாவீது கேள்விப்பட்ட போது, சவுல் ராஜாவிற்காக புலம்பினான். சில வேளைகளிலே எம்மை குழி உள்ள மனிதர்கள் செய்யும் குற்றங்கள், எங்கள் அதிகாரத்திற்கு மேற்பட்டதாக இருக்கலாம். செய்த குற்றத்திற்கு நாட்டு சட்டப்படி தக்க தண்டனை வழங்கப்படலாம். எனினும், எந்த ஒரு ஆத்துமாவும் பாதாளத்திற்கு போவதை நாங்கள் விரும்பக்கூடாது. சில மனிதர்கள், செய்த குற்றத்திற்காக ஆயுள் தண்டனையை அனுபவிக்கின்றார்கள். அந்த நிலையிலும் அவர்கள் மனந்திரும்பி இயேசுவிடம் திரும்பும்படியான சந்தர்ப்பம் அவர்களுக்கு உண்டு. ஒரு வேளை இந்த பூமியின் வாழ்வு சிறை வாழ்க்கையிலே முடிந்தாலும், மனந்திரும்பிய ஆத்துமாவை பரலோகில் சேர்க்க தேவன் இரக்கம் நிறைந்தவராக இருக்கின்றார். ஒரு வரும் கெட்டுப் போகாமல் நித்திய ஜீவனை அடைய வேண்டும் என்ற கிறிஸ்துவின் சிந்தனையைத் நாம் தரித்தவர்களாய் இருக்க வேண்டும்.

எசேக்கியேல் 33:11

நான் துன்மார்க்கனுடைய மரணத்தை விரும்பாமல், துன்மார்க்கன் தன் வழியைவிட்டுத் திரும்பிப் பிழைழப்பதையே விரும்புகிறேன் என்று என் ஜீவனைக் கொண்டு சொல்லுகிறேன்

ஜெபம்: பரலோக தேவனே, இந்த உலகிலே, அழிந்து போகின்ற ஆத்துமாக்களுக்காக தினமும் ஊக்கமாக ஜெபிக்கும்படியான உணர்வுள்ள இருதயத்தை தந்து என்னை வழிடத்துவீராக. இரட்சகர் இயேசு வழியாக ஜெபிக்கிறேன் ஆமேன்.

மாம்சத்தின் எண்ணங்கள்...

ஒரு காரியாலயத்தின் தொழில் அதிபர், தன்னுடைய பிரிவில் வேலை பார்க்கும் ஊழியர்களை மிகவும் கடினமாக நடத்தி வந்தான். அவனுடைய ஊழியர்களில் ஒருவன் கோள் சொல்லுகின்றவன் என்பதை அறிந்து கொண்ட, அந்தத் தொழிலத்திப்ர, தன்னுடைய அநியாயங்களை நடப்பிக்கும் ஊடகமாக அவனை உபயோகித்து வந்தான். எனினும் ஒருநாள், அந்த கோள் சொல்லும் ஊழியன், சந்தர்ப்பம் கிடைக்கும் போது, தன்னைப் பற்றியும் மேல் இடத்திற்கு கோள் சொல்லுவான் என்பதை அறிந்திருந்தபடியால், நாட்கள் நிறைவேறு மீபோது, அவனை இந்த காரியாலயத்திலிருந்து அகற்றிவிடவேண்டும் என்று தன் உள்ளத்தில் சொல்லிக் கொண்டான். பிரியமானவர்களே, எங்கள் எதிராளியாகிப்பிசாசானவன், யாரை விழுந்கலாம் என்று சுற்றித் திரிகின்றான். தேவனுக்கு விரோதமாக எங்கள் மனதில் தோன்றும் சிறிய எண்ணத்தையே அவன் விரும்புகின்றான். நாங்கள்

ஆவியின்படி சிந்திக்காமல், மாம்சத்தின் படி சிந்திக்க வேண்டும் என்பதே அவனுடைய ஆசை. கொஞ்சம் புளித்தமாவானது முழுவதையும் உப்பப்பண்ணும் என்ற வசனக்திற்கு அமைய, மனதில் தோன்றும் தீமையான எண்ணம், காலப்போக்கில் எங்கள் இருதயத்தை உணர்வற்றதாக மாற்றிவிடும். பொதுவாக, எங்கள் வாழ்விலே நாங்கள், பெரிதான குற்றங்களுக்கு உடன்படுவதில்லை. ஆனால், ஆங்காங்கே, இருக்கும் அற்பமான மாம்சத்தின் கிரியைகளை நாங்கள் முடியாயிலே கிள்ளிவிட மனதில்லாதிருந்தால், எதிராளியானவன், எங்கள் பெலவீனத்தை, தன்னுடைய தீமையான திட்டத்தை நடப்பிக்கும் ஊடகமாக உபயோகித்துவிடுவான். கோள் சொல்லி வந்த, அந்த ஊழியன், தான் தன் தொழிலதிபருக்கு தொண்டு செய்கின்றேன் என்றே நினைத்திருந்தான். எங்கள் இருதயமும் உணர்வற்றுப் போகும் போது, தேவனுடைய திருச்சித்தத்தை உணர்ந்தறிய முடியாமல் போவதனால், நாங்களும் தேவனுக்கு தொண்டு செய்கின்றோம் என்றே எண்ணிக் கொள்வோம். எனவே, தேவனுக்கு எதிரான எந்த எண்ணத்தையும் முற்றிலும் அகற்றிவிடுவோம்.

2 கொரிந்தியர் 10:5

தேவனை அறிகிற அறி வுக்கு விரோதமாய் எழு முபுகிற எல்லா மேட்டி மையையும் நிர்முலமாக்கி, எந்த எண்ணத்தை யும் கிறிஸ்துவுக்குக் கீழ்ப்பாடியச் சிறைப்படுத்துகிறவர்களாயிருக்கிறோம்.

ஜெபம்: பரிசுத்த பிதாவே, மாம்சத்தின்படி சிந்தித்து அழிந்து போகாமல், மாசம்சத்தின் சிந்தனைகளை இப்போதே என் இருதயத்திலிருந்து அகற்றி, உம்முடைய சித்தத்தை நிறைவேற்ற எங்கு பெலன் தந்தருள்வாராக. இரட்சகர் இயேசு வழியாக ஜெபிக்கிறேன் ஆமேன்.

அன்பான வாசகர்களுக்கு!

“உள்ளான மனிதன்” மாதாந்த சஞ்சிகையை வெளியீட்டை ஆரம்பித்து, ஜந்து (5) வருடங்களை, பூர்த்தி செய்திருக்கின்றோம். இது தேவனுடைய ஈவு!

இந்த சஞ்சிகையிலே தரப்பட்டுள்ள, புதிய நாஞ்சுக்குள் அனுதின தியானக் குறிப்புக்கள், ஒலிப்பதிவு செய்யப்பட்டு, எங்கள் இணைத் தளத்தில் பதிவேற்றப்பட்டிருக்கின்றது என்பதை உங்களுக்கு அறியத் தருகின்றோம். தியானக் குறிப்புக்களின் ஒலிப்பதிவை கேட்பதற்கு, எங்கள் இணையத்தளத்தில், உள்ளான மனிதன், தியானப் பக்கத்தை (INNER MAN, DAILY DEVOTION) தெரிவு செய்யுங்கள்.

உள்ளான மனிதன் சஞ்சிகை இலங்கையிலும் புத்தக வடிவிலே அச்சிடப்பட்டு விநியோகிக்கப்பட்டு வருகின்றது. மேலும், அமெரிக்கா, ஐரோப்பியா, அவஸ்ரேலியா கண்டங்களிலுள்ள நாடுகளிலும் விநியோகிக்கப்பட்டு வருகின்றது. உங்கள் உறவினர் நண்பர்கள் அதை பெற்றுக் கொள்ள விரும்பினால், அவர்களின் முகவரியை மின்-அஞ்சல் ஊடாகவோ, அல்லது தொலைபேசி ஊடாகவோ எங்களுக்குத் தெரியப்படுத்தலாம். அல்லது இந்தப் புத்தகத் தின் கடைசிப் பக்கத்திலுள்ள விண்ணப்பப் படிவத்தில் உங்கள் விபரங்களை பதிவுசெய்து, எங்கள் முகவரிக்கு அனுப்பிவையுங்கள்.

சகலமும் படைத்த சர்வ வல்லமையுள்ள தேவனின் ஜீவ வார்த்தைகளை அனுதினமும் வாசித்து தியானியுங்கள். தேவனை அறிகின்ற அறிவிலே வளருங்கள்! உங்களைக் குறித்ததான் பிதாவாகிய தேவனின் சித்தத்தை இந்த பூமியிலே நிறைவேற்றுங்கள்! நித்திய இன்ப வாழ்வை பரலோகில் பெற்றுக் கொள்ளுங்கள்.

தேவன், தம்முடைய ஒரேபேரான குமாரனை (இயேசுவை) விசுவாசிக்கிறவன் எவனோ அவன் கெட்டுப்போகாமல் நித்திய ஜீவனை அடையும்படிக்கு, அவரைத் தந்தருளி, இவ்வளவாய் உலகத்தில் அன்புகூர்ந்தார். (யோவான் 3:16)

கிருபையின் கூடாரம் அப்போஸ்தல சபை

ரொரான்றோ, கன்டா 416.613.2909

உள்ளான மனிதன் மாதாந்த பிரதி
விண்ணப்பப் படிவம்

முழுப் பெயர் FULL NAME:

முகவரி ADDRESS:

நகரம் CITY:

--

தபால் குறியீடு POSTAL CODE:

--	--	--	--	--	--	--

மாநிலம் PROVINCE:

--

தொலைபேசி TELEPHONE:

--	--	--	--	--	--	--	--	--

மின் அஞ்சல் E-MAIL:

--

விண்ணப்பப் படிவம் அனுப்பப்பட வேண்டிய முகவரி

**THE INNER MAN – GTAC
7700 MARKHAM ROAD
P. O. BOX 3052
MARKHAM, ON L3S 4T1**

MAIL THE APPLICATION FORM TO THE ABOVE MENTIONED ADDRESS

gtachurch.ca

THE INNER MAN – FREE MONTHLY MAGAZINE – MAR 2019

gtachurch.ca

210 Silver Star Blvd., Unit 807, Scarborough, ON M1V 5J9

www.gtachurchnet.ca  **416.613.2909**